

वैनायकम्

[नाटकम्]

नाटककारः

श्री पं० नारायण शुक्लः व्याकरणाचार्यः वेदान्तशास्त्री
भूतपूर्व प्रधानाचार्यः

[श्रीनाथ संस्कृत महाविद्यालय, हाटा, देवरिया]

प्रकाशकः

गर्ग प्रकाशन

खोड़ा, बारादीक्षित, देवरिया (उ० प्र०)

नाटककारः

नारायण शुक्लः व्याकरणाचार्यः वेदान्तशास्त्री
भूतपूर्व प्रधानाचार्यः
श्रीनाथ संस्कृत महाविद्यालय, हाटा, देवरिया (उ० प्र०)

प्रकाशकः } गर्ग प्रकाशन, खोडा, चारादीक्षित
पुस्तकप्राप्तिस्थानं च } देवरिया (उ० प्र०)

प्रथमावृत्तिः १०००

प्रकाशन वर्ष १९७६

सर्वेधिकारा प्रकाशकाधीनाः

मुद्रकः
पंकज प्रिंटिंग प्रेस एण्ड स्टेशनर्स
बरहज, देवरिया (उ० प्र०)

महाकविनारायणशुक्लविरचितम्

वैनायकम्

चान्द्री कम्प्रां श्रियमधियतो भालचन्द्रस्य भू स्नः
नामान्याशु स्मृति विषयतां नीयमानानि स्युस्तत्
विधत्स्तोमा जलविशरणं शान्तिमाप्तुं श्रयन्ताम्
साध्यं सिद्ध्यान्मनसि निहितं भक्तिभाजां जनानां ॥ १ ॥

मान्यामम्बां विबुधमनुजैः सेवितां शुभ्रवस्त्रैर्
हंसाऽऽरूढां स्फटिकविहितां मालिकां धारयन्तीं
वीणामङ्गु धवलकमले विष्टरे संजुषाणां
वन्दे देवीमभिमतफलैर्लालयन्तीं प्रपन्नम् ॥ २ ॥

लक्ष्मी विष्णोर्मसृणशयने शेषनागप्रभूते
सव्ये पार्श्वे निवसनपरां भूषणैर्भूषिताङ्गीं
सिद्ध्यष्टाभिर्निखिलनिधिभिर्दूरयन्तीं महदभिः
तापैस्तप्तान् स्तुतिनुतिरतान् राजयन्तीं नमामः ॥ ३ ॥

सूत्रधारः-

महेन्द्रकोशधिपवीरभद्राः सुनन्दिनोमाः सुमनाः सरस्वती
गुहो गणेशो गिरिशो लिह्युरभद्रमोजोऽभिनयस्य कुर्युः ॥ ४ ॥

(नेपथ्यमभिलक्ष्य) आर्ये यदि नेपथ्यसंस्कृता भवती आत्मो-
पस्थित्याऽनुग्रहविषयतां नेयोऽयं जनः ।

नटी-(प्रविश्य) आर्य ! इयमस्मि ! को निदेशोऽनुग्रहापेक्षी
श्रीमतां ।

सूत्रधारः-आर्ये इयं हि परिषन्नायकलाभीरसभावानुभूति-
चातुर्यैः समलङ्कृतैर्विद्वदभिर्सुरैर्मनुजैः सङ्कुला ।
अस्यान्नवतमेन श्रीमन्नारायणशुक्लरचितेन वैयाक-
नाम नाटकेनोपस्थेयमस्माभिः । तत् समैरभिनेतृभिः
सावहितैर्भाव्यम् । यतोऽस्माकं विश्वजनीना नाट्ययशः-
सम्पत् स्थायितां शिलष्यन्ती समद्वियेत ।

नटी-आर्य ! अहर्निशं सुपात्रैरभिनेतृभिर्नाट्यकलाप्रदर्शनाल्-
लब्धख्यातिभिर्देशान्तरेऽपि स्वनामाधन्यैर्निपुणं
प्रयोक्ष्यते ! मा स्म शुचः । पन्थानं निदिशतु तावज्
यमाश्रित्य अस्याः परिषदः श्रतिसम्प्रमोदं साधयामः ।

सूत्रधारः-आर्ये ! सम्प्रति निखिलजनमानसानन्दयिता,
मनस्विनीरुत्कयितुं पटीयान् नहि केवल मानवानेव
प्रत्युत्सुरान् तपस्विनोऽपि विषयतां गमयन् राजते
ऋतुराजो वसन्तः । पश्य—

द्विरेफमाला स्वदते सरक्ता रसालपुष्पं मनुजा समोदं
खगाः समुत्का पशवोऽपि चेतुं प्रयत्नमग्ना ललिता स्वरामाः ॥५॥

अपरं च

सुमनो लतिकां स्वदते भ्रमर दयया कलितां मृदुताविभवाम्
मुदमात्म कृते दधते प्रणयी नहि रूपमिदं तनुते प्रणयम् ॥ ६ ॥

नटी-आर्य मधुपं मधुरमुपालभमानो भवान् सत्यमाह यत्
प्रेमाणमुभयाश्रयमेव लोकाः समाद्रियन्तेऽतोऽहमपि
वासन्तिके गीते प्रवर्तिता गायामि ।

प्रसूनसम्पत्तिर्युजोत्रजातीः प्रकुर्वतो गन्धवहं सुगन्धिं
विशोलुरक्तान् युवतीः सयूनोः वसन्तलक्ष्मी स्मयते निरोक्ष्य ॥ ७ ॥

सूत्रधारः-आर्ये तत्र गानस्यारोहवरोहक्रमो भावाभिव्यक्ति-
प्रकारश्चावर्णनीयतां गतौ । रङ्गोऽपि चित्रित इव
लक्ष्यते । अहं तु स्वयमानन्दभराक्रान्तो यथा विनायक-
जन्मना भगवान् शङ्करः । (निष्क्रान्तौ)

(इति प्रस्तावना)

प्रथमोऽङ्कः

[प्रविशति भगवान्शङ्करो वैयाघ्रचर्मासने स्थितो मन्दमुगन्धि-
समीरसत्कृतः समाधौ परमब्रह्मव्यापन् विजया च]

विजया—(कमलमुकुलसमाकृतमञ्जलि वधन्ती आपादपद्मं प्रणम्य)
अहो धन्या वयं यत् सम्प्रति पुत्ररत्नं मातुरस्विकाया
अङ्कमलङ्कुरुते ।

शङ्करः—सत्यं !!! शोभनम् शोभनम् । सुधास्यन्दि ते वचः ।

विजया—महानुभाव ! अहं श्रीमतां सम्मुखमुपतिष्ठासुर् हृदये
सुहृर्महो दूयमाना आसम्, यदतिगाढे समाधौ
निरतान् भवतः कथं विज्ञापयिष्ये । परं समाधिविर-
तान् हृद्वा परमानन्दसन्दोहे सुस्ताता ।

शङ्करः—विजये ! सत्यमाह भवती । हिमशंखपयोनिभः स एव
कैलासः, तदेव वैयाघ्रचर्मासनं, श्रुतिसमादिष्टं तदेव
ब्राह्ममुहूर्तं, स एव हृदविकासी प्रातःकालिकः पवनः, स
एव चाहं परन्तु समाधये चेष्टमानोऽपि न तस्मिन्नधि-
रुहः । तत्र हेतुमनवगच्छन् यावत् त्वां समीचे ।
त्वमितः परावृत्य पावतीमनुसेवस्व ।

विजया—यथा भवान् आदिशति, निर्गता ।

शङ्करः—(स्वगतम्) अहो पुत्रजन्मानन्दो ब्रह्मानन्दमप्यतिशेते ।
अयत्नं समाधियोक्ताऽपि समाधिविरतो भूत्वा गृहस्थ
इव विषयितां प्रपन्नः प्रमोदमहाजलयानमधिरुह-
श्चास्मि ।

यतः

सुतः सुहर्षं तनुते प्रसादं लोके सुखं शान्तिममुत्र नित्यम् ॥
मनो वियुङ्क्ते न कदापि यस्मात् योगं विना मुक्तिरनेन साध्या ॥१॥
अथ च

सर्वं सांसारिकं तापं हरते सुतदर्शम् ।

ब्रह्मदर्शसमानं हि कुरुते हर्षमव्ययम् ॥२॥

नन्दिकेश्वरः—(प्रविश्य करो शिरसा संयोज्य) देव ! द्वारि
दर्शनाऽऽकाङ्क्षी सुरराजः प्रतीक्षते ।

शङ्करः—सबहुमानं प्रवेशय ।

(नन्दिकेश्वरो गच्छति । अग्रे अग्रे देवराजः पृष्ठतो
नन्दिकेश्वरश्च) एग्रेहि देवराज । आसनमिदम-
लङ्कुरुताम् । कथय कुतः समागमनम् ।

(नन्दिकेश्वरो निर्गतः)

देवराजः—(प्रणम्यासनमासाद्य) भगवन् ! आगच्छन्नहं पथि,
श्रीमतां परान् सुखयितुं धृतव्रतानां सुतलाभं श्रुत्वा
हर्षनदमवगाहमानो देवपादमूलमुपागतः । तदुपहारस्व-
रूपाणां देशसमयानुकूलानामेषां स्वर्ग्यवस्तूनां स्वीकरणेन
अनुग्राहोऽयं जनः ।

शङ्करः—सुरराज ! कस्तूरिकाऽऽमोदितमनो मोदयितुं नहि
सुमनसां गन्धाः पारयन्ते । पारावारोऽहर्निशं यं सुखयते
कथं स पयोविन्दून् परतोऽभिलषेत् ? यद्यपि
परब्रह्मानन्दसन्दोहपरिप्लावितस्वान्तो न क्षुद्रेषु काम्येषु
आनन्दलवमपि लक्षयते तथाऽपि भक्तेच्छापूरणं तु
अस्माकं व्रतमेव । अतस्तव प्रार्थितं निखिलं समाद्रिये ।
नहि तत्र मनागपि विचिकित्सा पदं लब्धुं समुत्सहते ।

देवराजः—तदनुजानीहि मां गन्तुं सर्वर्तुं सुखावहं शीतातपनियन्तु
स्वर्ग्यादपि मनोरमं हर्म्य निर्मापयितुं विश्वकर्मणा,

तत् कुण्डलैरकुण्डलैश्च वसुभिः पूरयितुं कोशाध्यक्षं कुबेरं
प्रेरयितुं च ।

शङ्करः—गच्छन्तु यथेच्छं महाभागाः । (प्रणम्य निर्गतो देवराजः)
नन्दिकेश्वरः—प्रविश्य प्रणम्य) देव ! भगवन्तं साक्षात्कृत्य
आत्मानं पूतं विधित्सु विश्वकर्मा निदेशं प्रतीक्षते ।

शङ्करः—सादरमानय ।

नन्दिकेश्वरः—यथादिशति भवान् (निर्गतः)

विश्वकर्मा—प्रविश्य पादपद्मं नमन्) श्रोमन् ! सुरराजनिदेशान्
महाविशालं राजभवनादपि महनीयं त्रिभुवनबन्धं भवनं
निर्मितं विद्युत्प्रकाशमिश्रं विद्युद्व्यजनाद्भित्तं
विशिष्टमहानसं स्नानागारमध्यमपेक्षितस्थानेषु पयस्वि-
नीरदयन्त्रशोभितं सर्वसाधनसम्पन्नम् । तन्निवर्तनाय
सदयं निदिश ।

शङ्करः—विश्वकर्मान् ! अहरहः शिवास् सपरिवारं त्वां वृणीशुः
पन्थानश्चानन्दकराः स्युः । (नमस्कृत्य निर्गतो विश्वकर्मा)

नन्दिकेश्वरः—(प्रविश्य प्रणमन्) देव ! वहि र्धनाध्यक्षो
महानुभावः कुबेरो हादंमात्मनीनं निवेदयितुं कामयते ।

शङ्करः—क्षिप्रमानय

नन्दिकेश्वरः—यथा निदेशः (निर्गतः)

कुबेरः—(प्रविश्य, नमन्) देवाधिदेव ! विश्वकर्मा निर्मापितेषु
सर्वेषु गृहेषु बहुमूल्यानि विष्टराणि फलकोपरि
आस्तीर्णानि । विविधैः काभ्यैः फलैः सरसैरन्नैश्च
परिपूर्णं भोज्यागारम् । महर्घै रत्नै र्मुक्ताफलै र्जम्बूनदैर-
तिमात्रै रजतैरपि यथावकाशं सम्भृतं राजते
कोशगृहं । किमधिकं वर्णये यजयदपेक्षितं भवति सुखाय
तदखिलं संगृहीतम् । मनोविनोदाय रम्यशालासु
दर्शनीयानि चलच्चित्राण्यपि सन्निधापितानि ।

सुरेशादेशानुरूपं श्रीमतां दयया स्वधियोऽनुरूपं
भवनमिदं राजगृहवदलङ्कृतम् ।

शङ्करः— अतः परं किमिच्छति भवान् ?

कुबेरः— इतः परं यदि श्रीमतामभिलषणीयं परिहीणं न भवेत्तर्हि
मां स्वगृहं प्रति निवृत्त्य अधिवस्तुं समादिशन्त्वत्रभवन्तः ।

शङ्करः— कुबेर ! विरहोत्कण्ठितं स्वीयं परिवारं सेवस्व । न मे
काचन इतोऽपरविषयिणीच्छा हृदये जागर्ति । नातः परं
परिशिष्टं किञ्चिज् यन् मनोविषयितामविशयीत ।

(अगम्य कुबेरस्य प्रस्थानम्)

नन्दिकेश्वरः— (प्रविश्य प्रगम्य) विश्ववन्द्य ! द्वारमध्यास्ते
विबुधाचार्यः ।

शङ्करः—समान्तिकं प्रापय सम्मानपूर्वकम् ।

नन्दिकेश्वरः—यथाज्ञापयति श्रीमान् । (निर्गतः आचार्येण सह प्रविश्य)
इत इत आचार्यः

आचार्यः— प्रविश्य, नमस्कृत्वा) नाय एष कुसुमाञ्जलिस्ते
चरणयोरवकाशं लभेत । बालकश्च दीर्घायु भूयात् ।

(नन्दिकेश्वरो निर्गतः)

शङ्करः—आसनमनङ्क्रियताम् । केन ज्ञातमिदं वृत्तम् ।

आचार्यः—वीरभद्रेण सूचितम् ।

शङ्करः—समयेनोपस्थितो भवान् । (पाद्यार्घ्याचमनोयादिभिः विविध-
फलपित्रैररत्नैश्च देवगृहं सम्मान्य) ज्ञातकस्य भाग्यं
विवेचयन्त्वत्रभवन्तः ।

आचार्यः—आनन्दमूर्ते ! अयं शिशुः धिया, बलेन, विनयेन,
शरीरकान्त्या दीर्घतमेन आयुषा च भाविनो भूतान्
जीवान् सुरांश्चातिरुम्य निरवच्छिन्नां पित्रोर्मुदां सन्ततिं
साधयिष्यते । किं बहुना अस्य गुणानां नामग्राहं
वर्णनमशक्यमेव ।

शिशुस्तवायं गुणशीलवर्यः धिया बलैः पित्रनुवर्तनैश्च ।
सुरैर्मनुष्यैरसुरैः प्रतीक्ष्यो यशस् त्रिलोक्यां रथिवद वितन्यात् ॥३॥

शङ्करः—अरिष्टयोगोऽपि अवलोक्यते ?

आचार्यः—आम् । अहोभिरेव अरिष्टयोगोऽवलोक्यते । परन्तु
असौ अकिंचित्करः । क्लेशागमोऽयं बालकस्य
अभ्युदयाय भविष्यति ।

शङ्करः—गृहप्रवेशमुदुर्तमपि ज्ञापयन्तु महानुभावाः ।

आचार्यः—भवता निर्मापितमिदं गृहम् ।

शङ्करः—नहि नहि अत्रैवागतेन देवराजेन विश्वकर्मणा निर्मापितं
कुबेरेण च आवश्यकसामग्रीभिः पूरितमिदं गृहं ।
भक्तानामाग्रहेणात्र प्रवेशोऽवश्यं करणीयः ।

आचार्यः—नूतनगृहप्रवेशो दिनास्माच्चतुर्थे दिनेऽहर्मुखे
भवेच्चेत् तस्मिन् निवासिनोऽनुदिनं प्रमोदपारावारैः
स्वान् स्नापयिष्यन्ते स्वप्नेऽपि दुःखानुभूतिं नाश्रयि-
ष्यन्ते । पुत्राः पौत्राश्च समृद्धिमन्तोऽनुरक्तपरिजनाश्च
भविष्यन्ति ।

शङ्करः—आचार्य ! श्रीमता वर्णितं जातकभाग्यं श्रोत्रेन्द्रियेण
निर्णीय हर्षसम्भृतं मे हृदयं पुरो वर्तमानं सर्वमिदं जगत्
आनन्दपूर्णं निरीक्षते ।

आचार्यः—नो दूयेन् चेतश्चेत् प्रस्थानुमीहे ।

शङ्करः—गृहप्रवेशोत्सवानन्तरं स्वनिकेतं प्रति जिगमिषुर् भवेन्
श्रीमान् ।

आचार्यः—भगवन् एवमेव स्यात् ।

शङ्करः—कः कोऽत्र भो

नन्दिकेश्वरः—प्रावश्यं प्रणम्य को निदेशः ।

शङ्करः—अभिनवगृहस्य वासन्तिकेनोऽभागे देवगुरुम् संस्थापय ।
तत्रत्यान् सावधानान् कुरु । येन ते देवगुरोः सेवायाः

पश्चात्पदा न स्युः ।

नन्दिकेश्वरः-यथाऽऽदिशति श्रीमान् । (इति उभौ निष्क्रान्तौ)

(नेपथ्ये) इत इत आगच्छन्तु आचार्यपादाः

शङ्करः-(स्वगतम्) सुतजन्म आश्चर्यकारि वस्तु अस्ति । इदं केवलं कुलवृद्धिकरमेव नास्ति अपि तु सम्पूर्णसौभाग्यस्य मूलं सम्पदामाश्रयं विपदां विनाशनं शत्रूणां मानमर्दकमिष्टमित्राणां हर्षवर्द्धकं चास्ति । भक्ता भगवद्दर्शने योगिनो ब्रह्मसाक्षात्कारे ज्ञानिनो ज्ञानप्राप्तौ यमानन्दमनुभवन्ति तमेवानन्दं प्राप्तुं प्राणिनो सुतमिच्छन्ति ।

नन्दिकेश्वरः-(प्रविश्य) मेनका, तिलोत्तमा, उर्वशी दिदृक्षुवो अप्सरसः द्वारि स्थिताः सन्ति ।

शङ्करः-प्रवेशय

अप्सरसः-(प्रविश्य प्रणम्य यथास्थानं स्थिताः) प्रभो दर्शनेप्सवोऽपि वयं भयादिह उपस्थातुमसमर्था आस्म परन्तु देवपतिरस्मान् आशवास्य सेवार्थं न्यदेशयत् । अतो दयालोश्चरणं समापतो विलोकने सत्तमा भवामः ।

शङ्करः-अप्सरसः ! वो भीतिरस्थाने । प्रतिक्षणं योगाभ्यासरतोऽप्यहं सुतोत्सवे गृहप्रवेशे चास्मिन् सम्प्रवृत्तो गृहस्थ इव सांसारिके विधौ दिवारात्रौ समाध्यासितमना अस्मि ।

मेनका-दयालो ! अखण्डयोगिनो भवतः गृहस्थ इव संसारप्रवृत्तिरियम् भक्तान् रमयति । प्राप्तोभयरूपदर्शनसौभाग्या वयं धन्याः ।

शङ्करः-मादृशां ब्रह्मानन्दमेव परानन्दं मन्यमानानां विषयान् तुच्छतया गणयतां स्वप्नेऽपि तदाभाससंसक्तिमलभमानानामियं दशा चेत् ये तु अहर्निशं मात्रिकं

सुखमेव प्रधानं लक्ष्यं मन्यमानास्तदर्थं प्रयतमानाः
क्षणमपि ईश्वराराधने मनो लगयितुं न पारयन्ते तेषां
कोऽपराधः ? कष्टक्लिष्टे गार्हस्थ्ये यत्किञ्चिदपि ते
स्मरन्ति तदेव बहु ।

उर्वशी-प्रसीदन्तु, सेवाकरणाय आदिशन्त्वत्र भवन्तः ।

शङ्करः-यूयं सम्प्रति प्रसज्जमाने मम महीयसि महे सुमधुर-
ध्वनिगीतैः सल्लासाः प्रवृत्तिमाचरथ । निर्विशङ्का गायथ
नृत्यथ हावभावान् प्रदर्शयथ । नापरात्स्यथ ।

तिलोत्तमा-प्रभो ! स्वकीयं हार्दमेकं संशयं निवेदयितुं कामये,
मम धार्ष्ट्यं न गणयेयुश्चेत् ।

शङ्करः-निःशङ्कं कटुं प्रियं वा मनोगतं भावं प्रकटय । भयलेशो
नो समाविशेत्ते चेत्तः ।

तिलोत्तमा-नाथ ! यदि अहर्दिवं प्रतिक्षणं समाध्यासितयोगा-
भ्यासा भवादृशाः प्रभवोऽपि विषयै र्मुक्तिपथात् प्रभ्रश्य
स्वोन्मुखाः क्रियन्ते तदा अन्ये तं पन्थानं कथमात्मने
हितकरं मंस्यन्ते ? अथ च श्रौतमिदं मुमुक्षुत्वं कथं वा
व्यावहारिकं स्यात् ?

शङ्करः-सत्यमिदमाह भवती । मां साधारणं लौकिकमिव
प्रवर्तमानं दृष्ट्वा मोक्षपथात् विचलितं न कल्पयेत् । यतो
मुमुक्षुर् वहिरिन्द्रियैः गृहाऽऽसक्त इव व्यवहरन्नपि
मनसा स्वं सुखिनं दुखिनं न करोति । परब्रह्माऽभिन्नं
नित्यमानन्दस्वरूपमनुभवति । विषयैरम्भसा नलिनीपत्र-
मिव निर्लिप्त एव भवति ।

तिलोत्तमा- करी सयाज्य आनन्दभूर्ते ! सन्देहो मे व्यपगतः ।

मेनका-भगवन् ! श्रुतिसुखदः कीदृशो ध्वनिः श्रूयते ?

शङ्करः-आम् ! ज्ञातं ! नवगृहप्रवेशमाचारयतो विबुधाचार्यस्यायं
माङ्गलिकोऽनुष्ठानक्रमः ।

नन्दिकेश्वरः—(प्रविश्य प्रणम्य) भगवन् ! देवगुरुः स्मरति भवन्तम्,
शङ्करः—चल । अहमागत एव । अप्सरसः स्वमनोनुकूलं कुहय ।

देवगुरोरादेशं सम्पाल्य पुनरागच्छामि । (निष्क्रान्तः)

तिलोत्तमा—प्रियसख्यौ तथा नृत्यतं यथा—

पदो नन्दन्पूरकिङ्किणीभि रचलत्सकाञ्चीकृशमध्यकम्पैः ।

कराग्रशाखाभिरत्नं सुपद्भिर व्यनक्ति रागं सुरमानवानाम् ॥१॥

(उर्वशी मेनकया सह नृत्यति)

(नेपथ्ये)

रत्नफलपल्लवचितं मनोहरं पीतं कलशं वहन् स्वपरिवारानुगतः

प्रविशतु भवानभिनवगृहं ।

तिलोत्तमा—एषो हि बालः

पितुरमितसुमोदं मानवृद्धिं धितन्वन्

निजकुलमहिमानं मातृहर्षं प्रकुर्वन् ।

तरणिरिव तमोन्धं दूरयन् हार्दमुग्रम्

भुवनमखिलमेतद् भासयेच्छ्रोत्रिलासैः ॥२॥

(पुनर्नेपथ्ये)

मुदृढाः सुखसम्पन्ना मुदां ग्रामैर्निषेविताः

निराकुर्युरभद्राणि स्वजनैर्वन्दिताः सुराः ॥ ६ ॥

अयन्तामुदयं शान्तिं मुहुरर्च्यमानः प्रियाम्

शरण्या वासिनो जह्यु धर्मस्य परिपन्थिनः ॥ ७ ॥

उर्वशी—अथ च

वितरतु धनमेभ्यः प्राज्यमन्नं पयांसि

फलममितमभिष्टं स्वादु धर्म्या मनीषां ।

सुनतसुतसुधाशं चारुवैदुष्यचुञ्चुं

विधिरिह निवसदम्यः प्रेमराज्यं प्रसूतिम् ॥ ८ ॥

तिलोत्तमा—सखि मेनके ! मृदुं गीतिं गाय । सर्वेषां मनांसि

हर । अहं नृत्यामि । उर्वशी सहचरी भविष्यति ।

अममपि अपनय । (नेपथ्ये)

अयि जातक ! गणेश नामाऽसि

मेनका-अयतु शिशु गणेशोऽदभ्रमायुः सुदीर्घम्
विमृजतु गुरुरस्मै शैमुषीं श्रौतशीलाम् ॥
अतुलितवलरारिं स्वास्थ्यलक्ष्मीसहायम्
मुदममितसुकान्तिं मानसायास्य पित्रोः ॥ ६ ॥

(ततः प्रविशति नृत्यन् शङ्करः पृष्ठतो आचार्यश्च)

तिलोत्तमा-सखि मेनके ! आश्चर्यमाश्चर्य ! शिवोऽपि स्वीकीये
नृत्ते प्रवृत्तः । वयं श्रान्ताः स्म । अतो मुहूर्तं विरम्य
अममपनयामः । नटराजनृत्तं साक्षात्कृत्य आत्मानं
पुनीमहे । (सर्वा उपविष्टा ।)

उर्वशी-सख्यौ समालोकयथ ! शिवकरे धृतो वाद्यमानो
डमरुरविरतं शब्दायते । पादौ प्रतिक्षणं भुवि धार्यमाणौ
उत्क्षिप्यमाणौ च मण्डलं रचयन्तौ सञ्चरतः ।

मेनका-हला ! जटामपि पश्य । विसारिणी सा सर्वतः सोत्कम्पा
छत्रवत् परिवर्तते । मणिकवे ग्रीवायां च धृता व्याला
प्रत्यङ्गकम्पनेन पीडिता पलायन्ते । सटास्या भग्वीरथी
अपि अनेकधा भूत्वा तत्तल्लोकेषु गच्छति ।

तिलोत्तमा-सखि ! नृत्यान्महान् लाभो भवति । गिरीशभालं न
त्यक्तुकामाऽपि प्रस्रवणी सा जहनुकन्या मृत्युलोकं
पुनाति । देवा मानवा गन्धर्वाश्च प्रत्यक्षीकृतशिवनृत्ताः
विहृतपापाः संसिद्धमनोरथा जाताः । वयं चापि
नृत्तवैशिष्ट्यं निभाल्य अपूर्वज्ञानलाभेनात्मनस्तोषमनु
भवामः ।

उर्वशी-हुं नृत्तं समाप्तम् ?

मेनका-अथ किम् ।

उर्वशी-दर्शनेच्छा तु अपूर्णा एव ।

मेनका-कस्तं निवेदयेदात्मविहारिणम् । श्रमचिन्हानि पश्य ।

तिलोत्तमा-सखि मेनके ! अनादिनिधनं महानुभावं धूर्जटिमा-
पृच्छय सुरेन्द्रभवनं प्रयातव्यम् । तन्निवेदयाऽस्मान्
अनुग्रहीतुम् ।

मेनका-(समीपं गत्वा प्रणम्य) अनुग्रहपरायण ! अनुजानातु नो
निवर्तितुं शक्नोमहे ।

शङ्करः-सफलमनोरथाः सत्यः सुधर्मात्मलङ्कृत । पुनः समयेन
स्वोपस्थित्या गेहमिदं भूषयत ।

(सर्वाः प्रणम्य निष्क्रान्ताः) आसां स्वरमाधुरी प्रशंस्या ।

विवुधाचार्यः-यदि रोचेत भवते तु अनुजानातु भवान् इन्द्रसदः
प्रयातुम् ।

शङ्करः-आचार्य ! श्रीमतां मते स्थितोऽसौ सुराधिपोऽनुदिनमे-
धमान्तेजाः प्रतिक्षणं सपरिजनपरिपुल्लहृदयं भवन्तं
समाद्रियेत पन्थाश्च मनोहारी सुखदः स्यात् । वाच्यो-
ऽसौ शचीपतिः मद्वचनात्—

प्रबोध्यश्चानुकम्प्यः स्वर्गेशो यदहं तद् राज्यस्य ।

उत्तरोत्तरं वृद्धिकामो यथावसरं स्मरणीयस्तेन ॥ १० ॥

विवुधाचार्यः-यथाऽऽह भगवन् (निष्क्रान्तः)

शङ्करः- कः कोऽत्र भो

नन्दिकेश्वरः-(प्रविश्य) आज्ञापयतु श्रीमन् ।

शङ्करः-विजया त्वरितमिहोपस्थापय ।

नन्दिकेश्वरः-यथाऽऽदेशः (निष्क्रान्तः)

(विजयाद्वितीयः प्रविश्य) भगवन् ! इयम् विजया

विजया-(प्रणम्य) कृपालो ! निदिशतु ।

शङ्करः-प्रियाङ्गमासीनं सुतं द्रष्टुकामः ।

विजया-महती कृपा । (निष्क्रान्ता)

(नेपथ्ये) इत इतो भवती ।

(तत् प्रविशति सवालका जगदम्बिका विजयया अनुगम्यमाना)
शङ्करः- (दूरतः प्रियां निबन्धय) अये प्रिया मन्युम्लानेव लक्ष्यते
को हेतुः ?

गिरिजा- (प्रणम्य) धन्यः श्रीमान् यदनुक्तमपि आधिमूहितवान् ।
शङ्करः- भवति ! मुखपरिम्लानता ते सकारणा किम् ।

(आसनं निर्दिश्य) अत्र तिष्ठ ।

गिरिजा-अथ किम् । अद्य रात्रेः पश्चिमे यामेऽशुभमेकं स्वप्नं
निरीक्ष्य व्यथिता एव आसम तावत् सूचितोऽस्मि
अनया ।

शङ्करः- स्वप्नं श्रावय ।

[शिशुं विनयामर्पयन्ती]

गिरिजा-पर्यङ्कात् सुतोऽद्भ्यतां यातो, बहुपरिदेवनानन्तरं
प्रगाढे प्रयत्ने विहिते गजमुखो भूत्वा ममक्रोडमधिरुढः ।
शङ्करः-स्नेहो अनिष्टभीरु भवति । अस्थाने ते शोकः । विष्णो
र्नामसहस्राणि स्मर । मनसी ते व्यथा शमं व्रजिष्यति ।
इदमतिप्रियं ते शिशो वृत्तं श्रावयामि-अस्यजनुर्मात्रा-
देव सेन्द्राः सुरा निरातङ्का जाता अतिवृद्धमहोदयाः
शत्रुञ्जयाश्च । अनुज्ञप्तमस्योत्तरोत्तरं कल्याणं कामयमा-
नास्ते सन्ति । तत् कुतोऽस्याभद्रमाशङ्कसे ?

गिरिजा-स्वामिन् निखिलं ते गदितं श्रुत्वाऽपि मे हृदयं न
जाने कथं वेपथ इव ।

शङ्करः-किमेवं भूयो भूयः खिद्यसे । ममेच्छां विना वायु वीतुं
वह्निं ज्वलितुं नीरं स्यन्दितुं धरा स्थिराभवितुं
चतुर्दश-भुवनवासिनोऽसून् धारयितुमपि न पारयन्ते
किमुत तवार्भके पापमाचरितुं । तस्मात् स्थिरा भव
अविशङ्कं विचर । ध्रुवमेतदवेहि यदि शिशुरयं कुशली
विश्वमदः सकुशलं नो चेत् सदैव प्रलयमालिङ्गिष्यते ।

किं बहुना त्वं यदेपिष्यसि तदेव स्यात् यन्नैविपिष्यसि
तत् किमपि कथमपि न स्यात् ।

गिरिजा-प्रभो ! नवीनं जगत् स्रष्टुं सृष्टञ्च तद् विहन्तुं रूपान्तरं
वा प्रापयितुं शक्तस्य ते वचो विश्वासभूमिः कुतो न ।
अस्तु तपश्चरितुं विशतु भवान् योगाश्रमम् ।

(शङ्करो निर्गतः)

विजये ! आनय प्रणुप्रियं पयस्यन्तं सुतं, महान् विलम्बो जातः ।
विजया-सखि ! मुहूर्तमात्रं शिशोः स्वस्य प्रेक्षणीयं द्रश्यं
साक्षात् कुरु तदनन्तरं पाययिष्यसि पयः । एषोऽत्र
पर्यङ्केऽनवरतं पादौ चालयन् व्यायामं कुर्वन् मल्ल इव
प्रतिभाति कराङ्गुष्ठं मुखे लिहन् भूयसा दुग्धेन
तृप्यन्निवाऽऽस्ते मध्ये मध्ये यदा कदा स्मरतेऽपि ।
संलक्ष्यैनं मोदमहार्णवो मनसि जायमानो दुःखग्रामं
समूलं निहन्ति ।

गिरिजा-सखि ! विजये सत्यमेतत् । अहं तु एवमनुभवामि यन्
शृंगाररसस्य प्राधान्यं कविभिरालङ्कारिकैश्चोक्तं तन्न
युक्तं । यतस्तस्मिन् प्रसक्तो मनुजस्तं बहुकालं वोढुं न
समर्थः । अयं तु न तथा सावधिकोऽपत्यस्नेहः ।

विजया-अथ किम् । गुहायौनम् ।

गिरिजा-(बालं क्रोडे कृत्वा)

पिव सुमधुर दुग्धं गव्यमेतत् सुपाच्यम् ।

अनुपमवलकतु स्मृतिवुद्धिप्रदायि

नहि तुलयितुमदोऽस्मिन् मातृभिन्नोत्थदुग्धैः

विवृणु वदनमच्छं यत्र देयं मया तत् ॥ ११ ॥

(पुनर्पुन गायन्ती पाययति)

विजया-भो कालमतिक्रामति । एहि विष्णुपूजनाय चलाव ।

(उभे प्रतिनिवृत्ते)

(नेपथ्ये)

स्वागतं गुरुचरणेभ्यः (ततः प्रविशति असुराचार्यः)

असुराचार्यः—अये असुरेशो मामुपतिष्ठते फलार्पण । (प्रविश्य)

असुरेशः—(अर्घ्यं दत्त्वा)

आपत्तिपाथोधिजलं निपीय सम्पत्तिरत्नाकरवृद्धिहेतुं ।

नियम्य देवान् दनुर्वर्धनोत्कं नमामि पादौ सुरनिग्रहाय ॥१॥

असुराचार्यः—अपि कुशलं सपरिच्छदं ।

असुरेशः—नहि देवानां वृद्ध्या विव्वितम् ।

असुराचार्यः—स्पष्टम् ब्रूहि ।

असुरेशः—किं श्रीमतामद्यावधि अविदितमेतत् यद् गणेशजन्मना

देवानां श्रीः प्रतिलक्षणमुदयशिखरमञ्जति । असुराः

राज्यभ्रष्टा गिरिदरीषु कौशिकवत् शरणं श्रिताः भीताः

कथञ्चित् फलैः कन्दैः शरीरं धारयन्ति स्वप्नेऽपि

नाशासन्ते सुभोज्यं, राज्यलाभस्तु खपुष्पमिव प्रतिभाति ।

किं बहुना यदि एवमेव निराश्रिता स्युः तर्हि असुरकुलस्य

नामापि भविष्यति श्रुतिविषयं न स्यात् ।

असुराचार्यः—असुरेश ! किमेवं बालवत् परिखिद्यसे । किं न

जानासि यत् संजीवनीं विद्यामहमेव जानामि मत्तोऽपरो

देवो मत्तुजोऽसुरो वा तामद्यावधि वेत्तु मधिगन्तुं

प्रयोक्तुं मसमर्थ एव । तद्वलेन मत्तानपि जीवयिष्यामि ।

असुरेशः—महानुभाव ! जीवितैरपि तैरधिकारविहीनैर्निःशक्तैः

किं प्रयोजनं, को लाभः ? जीवनादस्मान् मृत्युरेव श्रेयान्

इति गणये । अतोऽनुदिनमेधमानानां सुराणां शक्तिं

क्षपयितुं प्रभावकारो विधिरवश्यं विधेयोऽस्माभिः सति

समये । अन्यथा यावज्जीवं दुःखपरम्परैव हस्तलग्ना

स्यात् । अपरञ्च इदमवश्यं ध्येयं भवता यज् योहि

आशुतोषो भगवान् शंकरोऽपि स्वल्पेनापि तपसा तुष्यन्

प्रार्थितसिद्धिद आसीत् सोऽपि पुत्रजन्मनाऽतिमात्रं
तुष्टः सुरानुपकुर्वन् सततमस्मान् उपेक्षते ।

असुराचार्यः—असुरेश ! सत्यं ब्रवीषि । स्थाने खिद्यसे । परन्तु
धैर्यमवत्तम्व्याप्नीष्टप्राप्तये यतस्व । यतो हि—

अधिरता बुद्धिविनाशकर्त्री तनोति भीतिं मनसोऽप्रसादम् ।
अगण्यचिन्ताभिरलं शरीरं रुजा सुतप्तं लभते न शान्ति ॥१३॥
अथ च

सुधैर्यपोतं दृढमाश्रितेभ्यो विपन्पयोधि दंडते न कष्टं ।
प्रचण्डवह्निः पवनोऽतिशीतो गिरिर्न रुन्वे प्रगतिं प्रक्रमन् ॥१४॥
असुरेशः—श्रोमतां सुधोपमं वचः कर्णरन्व्रेण हृदयं प्रविश्य
दोषान् दूरयन् शमं स्फूर्तिं प्रमादञ्च लम्बयति । आशासे
सद्यः सिद्धिमपि वशागं कुर्यात् ।

आसुराचार्यः—स्वस्थो भव । सुखेन वस । शीघ्रमेव यत्नं करोमि ।
मम मित्रं शनैश्चरोऽग्रभिलनाय कृतसमयोस्ति । सः
मार्गे मिलेत् चेत् शीघ्रं प्रेषणीयः ।

असुरेशः—यथादिष्टमवश्यं यतिष्ये । (प्रणम्य निगंतः)
असुराचार्यः—कदा मित्रेणाऽहं हिमनयनज्रेणागु परितः
दृशा दृष्ट्वा सिक्तो बहु शिशिरये स्वामिह तनुं
दृशोः पाद्भ्यां शैत्यं भवति सुदृढां वाधि च सहा
तनोः स्पर्शं जाते व्रणविभरकं ह्यौषधिवरं ॥ १५ ॥
(नेत्रे निमील्य बारं बारं पठति)

(शनैश्चरः प्रविश्य)

शनैश्चरः—ऊर्मीलय अक्षिणी । एष औषधिः ।
असुराचार्यः—(बभ्रुवो प्रमृज्य) एहि एहि मित्र चिराद् दृष्टोऽसि ।
कथय परिजनवृत्तं । कथं वाऽध्वानमतरत् ।
शनैश्चरः—प्रणमामि । सर्वे कुशलिनः । आशुतोषकृपया
दृष्टोऽसि भवद् दर्शनेन पयिजं कष्टं सुखे परिणतम्

संस्तुतौ यान्यपि मधुराणि सुखदानि वस्तूनि सम्भवन्ति
तेषां सारतमेनांशेन मित्रसृष्टिरिति मन्ये ।

असुराचार्यः—अथ किं । भण द्रष्टस्त्वया कुमारः ।

शनैश्चरः—कस्य कुमारः ?

असुराचार्यः—यस्य गृहात् कृपया च समायासि तस्य भगवतः
शङ्करस्य ।

शनैश्चरः—गृहादागच्छामि न च कैलासात् । अस्ति तस्य कुमारः ?

असुराचार्यः—आम् आम् गणेशो नाम । वयं पिनाकिसुतसन्दर्शनेन
विहताऽभद्राः । तत्त्वमपि तं साक्षान् कृत्य कल्याण-
परम्परामनुभवेः । चिरं मा कुरु ।

शनैश्चरः—एहि एहि भ्रातृजायां प्रणम्य गन्तुं समीहे ।

असुराचार्यः—अस्वीकृत्य मे स्वागतविधिं कुत्र यास्यसि ! पूर्वं
पादमर्धमाचमनीयं विधाय स्वादूनि श्रमातिहराणि
पेयानि लेह्यानि भक्ष्याणि च स्वीकुरु ततोऽभिगमने मन
आधत्स्व यथा शरीरं मानसं वाऽशर्म त्वां नाभिभवेत् ।
शनैश्चरः—मित्रवचोऽपरिहार्यमिति अमृतप्रायाणि भक्ष्यपेयानि
स्वीकरोमि ।

असुराचार्यः—मित्रं सुखाम्बुजं विलोक्य हार्दं भावं निवेद्य तव
मानसं च कर्णरन्ध्रेण निषीय धन्यतमोऽहं सुखनदमव-
गाहमानोऽतितरां प्रिये ।

शनैश्चरः—मित्र ! अभिवादये । भगवन्तं शङ्करं द्रष्टुं प्रतिष्ठे ।
देहि मे चाशिषः सकुशलं परावर्तनाय ।

असुराचार्यः—तात चिरं जीव । ममोपरि ध्यानमपि देयमवश्यम्
कल्याणमवाप्नुहि । (उभौ निर्गतौ)

(ततः प्रविशति भद्रान्तकः शुक्लमुबोमलिनधीताङ्गरञ्जकः)

भद्रान्तकः-परिभ्रमन् । (स्वगतम् व्यर्थतां गतं सकलं पाण्डित्यं राजसेवया । क उपयोगस्तस्यात्र । सर्वदेवात्र प्रवञ्चनायाः साम्राज्यं । राज्ञा राज्यस्य च रक्षार्थं सर्वं क्रियते । राजनीतौ नास्ति औचित्यस्य धर्मस्य वा स्थानम् । विरोधिनं विनाश्य स्वार्थसाधनं प्राधान्येन समाद्रियते । एतादृशमेव राज्यतन्त्रं संचालयितं सुदृढो बन्धवो भृत्या महान्तो लब्धवो वा राज्याऽधिकारिण उपनिवृत्ताः । अत्रत्यं सत्यं दोषापराधौ स्वार्थभूला भवन्ति । स्वार्थाय इमे जघन्यतममपि कर्म कर्तुं कारयितुं वा न विचि-
कित्सन्ति । (स्थिरो भूत्वा सर्वतः पश्यन्) को नु खल्वेव आगच्छति रे गहने कान्तारे । अत्रापि नावकाशः । अहा ! अयं तु वयस्यो मे विद्याधरः । एहि मित्र । कञ्चिन् कुशली ।

विद्याधरः-स्वद्विरहादसुरेतो बहु अस्वस्थरारीरो जातः ।
प्रतिक्षणं त्वामेव चिन्तयति ।

भद्रान्तकः-त्यज नाम तस्य । अस्वस्थातां दर्शयते मन्त्रभेदभयात्
न च प्रेमाधिक्यात् । बहु कृतं तस्मै । त्वं राजतन्त्रं न
जानासि । अत्र हि

दयात्सुहिंसाव्ययसंचयेषु विरागरागे वृजिने सुपुण्ये
मृदुःश्रकाठिन्यविसक्तवाञ्छु सुमूपनीति रणिकेव रक्ता ॥१॥

विद्याधरः-मित्र ! जानामि सर्वं परन्तु यथावसरं प्रतिविधेयं
प्रश्रुत्पन्नमतिकैः भवद्भिः । यतः

विचक्षणः सोऽत्र महामनस्यो विद्यस्समग्रैस्सगुणैरुपेतः ।

पतत्सु शस्त्रेष्वपि भीविक्तो मनो न ततो समये प्रबुद्धः ॥ २॥

तमात्मवन्तं पुरुषं सदा श्रीः निवेजते भवृपरेव पत्नी ।

क्रुधा न कामात्र च मानहेतोः सती यथा मुञ्चति नापि स्वप्ने ॥३॥

भद्रान्तकः-सर्वं सुष्ठु भणसि । रिपुः प्रतीक्षतेऽवसरं न च मित्रं ।
किन्तु मया यत्कृतं तदस्ति केनाप्यज्ञातम् । वद गुरुसमीपं
निखिलं दोषचयं ममोपरि निक्षिपता कृतं तेन मित्रसदृशं
कर्म ! आसीदुपकारस्य पुरस्कारः किमु ।

हिताय युज्जन् विपदो विनिघ्नन् गुणान् वितन्वन् वृजिनं सुहिसन्
धनेन हीनं सहितं समं यो भुनक्ति प्राणैस् सुहृदस्स मित्रम् ॥४॥

विचित्रचातुर्यविभासिवार्धिः प्रपन्नमैनाकगिरिं निजान्तरं
निवेश्य रक्षत्यनिशं मयोतः सुतीक्ष्णवज्राद् विरमत्यधर्मात् ॥५॥

विद्याधरः-सुहृद्वर ! त्यक्त्वाऽसुरेशं द्वयमपि आत्मोन्नते द्वारं
मा पिबेहि । असुरेशं विनाश्य मम राज्यार्धभागं गृहाण
इति सुरेन्द्रवचनं तिरस्कृत्य त्वया प्रथमं स्वोन्नतिमार्गं
पूर्वमेव पिहितं समयेऽस्मिन् च सुरेन्द्रगुरो विबुधा-
चार्यस्य सूनोः कंचस्य वधं कृत्वा तन्मांसं दनुजाचार्यं
भोजयित्वाऽसुरेशाच्च स्वमैत्रीमुन्मुच्यापरमपि मार्गं
पिबितुं प्रयासं मा कुरु इति मे प्रार्थना ।

भद्रान्तकः-मित्र पुरस्करणीयोऽसि । परन्तु मानवो नार्हति
आत्यन्तिकरूपेण निष्करुणो भवितुं । न च मे पादौ
प्रसरतः गमाय तत्र । मैत्र्याः लज्जायाश्च आधारोऽस्ति
विसतन्तुतोऽपि सुकुमारतरः । उभाम्यामपि तस्य रक्षा
करणीया ।

विद्याधरः-परन्तु प्रथमोऽयं तस्यापराध इति मर्षितव्यः । कूपान्
निःसरणसाधनान्तराभावे सर्पाश्रयणमपि वरं ।

भद्रान्तकः-करिष्याम्येव, का गतिः ।

विद्याधरः-विरम कोऽपि विटपान्तरितः शृणोति । नहि नहि
आगच्छति इत एव ।

भद्रान्तकः-भो अभद्रे श्वरोऽयं प्रतिभाति महाराजासुरेशस्य
ज्येष्ठाङ्गरक्षकः ।

विद्याधरः-सत्यम् । कथमयमत्र दृश्यते ।

भद्रान्तकः-त्वमेव सावहितः पृच्छ ।

विद्याधरः-आगच्छ मित्र । कुतः ।

अभद्रेश्वरः-अभिवादयेऽत्रभवन्तौ । कैलाशादागच्छामि ।

भद्रान्तकः-स्वस्ति तेऽस्तु । कथं कैलाशं गतवानसि ।

अभद्रेश्वरः-गुरुणामाज्ञया ।

विद्याधरः-का आज्ञा आसीत् तत्रभवतां ।

अभद्रेश्वरः-ताम्यां जातः गणेशो नाम महाप्रतापी सुतः ।

उभौ-ततस्ततः ।

अभद्रेश्वरः-महाराजासुरेशप्रार्थनया गुरुचरणाभ्यां प्रेषितस्तत्र
अस्मत् सखिस्थानीयो देवः शनैश्चरः सुतमुखदशन-
व्याजेन गृहाभ्यन्तरं प्रविश्य तं मारयितुम् । असौमन्द-
गतिकः । अतस्ततः समाचारानयनाय प्रेषितोऽहं तेन ।

उभौ-सफलताऽवाप्ता ।

अभद्रेश्वरः-उभयत्र असफलता एव हस्ते आगता ।

उभौ-स्पष्टतया भण ।

अभद्रेश्वरः-यथा देवयानी प्रार्थनया असुराचार्येण कचो जीवनं
पुनः प्रापितः मृतसंजीवनीविद्यया चालङ्कृतः तथैव
शनैश्चरदृशा भग्नग्रीवो गणेशस्तन्मुण्डेऽशरीरिणा मया
चोरितेऽपि सरस्वतीप्रार्थनया ब्रह्मणा सौभाग्यात् तथा
सह तत्रैवायातेन कुतश्चित् गजशावकमुण्डं समानीय
पुनर् जीवितः सचैः पूजनीयश्च कृतः ।

भद्रान्तकः-हन्त जीवितः कचः ।

विद्याधरः-मित्र मा शुचः । यथाशोत्रं स्नानादस्मान् पलायि-
तव्यम् पारस्परिकं वैरं कलहं वा विस्मृत्य एकीभूय
शत्रुविनाशाय यतितव्यम्

अवाप्तदेवाधिपराज्यलक्ष्मीर् विभेति शत्रोः विमनाः सुतर्क्यान्
तं क्लैव्यपूज्यं कथमत्र लक्ष्मीः सेवेत सक्ता हृतमानसाधिः ॥६॥

अथ च

अधीरतासक्तहृदोऽरिमान्याः प्रजाहितं प्राणभयात्त्यजन्तो
रणाद् द्रवन्तो ललनाललामाः सुता न वन्ध्यत्वहतौ समर्थाः ॥७॥

भवताऽपि विचार्य करणीयम् । यतः

शकृन्मदापांशुविलीनवर्ष्म शिशुं विशुद्धं जननी विधाय
दधात्यशङ्कं बहु लालयन्ती तथा सखायं च सखा करोति ॥८॥

(हातं परिक्रम्य निष्क्रान्ताः सर्वे)

इति विष्कम्भकः

(ततः प्रविशति गजवदनो गणेशो ददन् माता गिरिजा च)

गिरिजा-सुत गणेश ! किं रोदिषी ।

गणेशः-पडाननो दण्डयति

गिरिजा-किं कृतं तेन ।

गणेशः-पश्य मम श्रोत्रे छिन्नप्राये नासिके मुञ्जवन् मर्दिते एको
दन्तो मूलेन नाशितः पादौ प्रगृह्य सशक्रे प्रदेशे घर्षितः ।

गिरिजा-(गृहकार्यं त्यक्त्वा पश्यन्ती) अहो पृष्ठस्य त्वक् भग्ना
(विक्रोशन्ती) सर्वं शरीरं क्षतजैर्व्याप्तं (मुक्ता उद्घाटय
अवलोकयन्ती) मुखादपि शोणितं स्रवति । तत्र कोपि
भद्रपुरुषो नासीत् पुत्रक ?

गणेशः-तैरेव अपवाये दूरे कृतः । कलहान्निवारकानपि अभद्र-
वाचं वदति स्म ।

गिरिजा- द्वारि आगत्य बालकस्य अश्रूणि मार्जयन्ती लोहतनेत्रा
बुटिलभ्रूः शोणमुखा पडाननमनवलोकयमाना) रे बालकाः दृष्ट्वा
युष्माभिः पडाननश्चाण्डालः ।

बालकाः-आम्, आम् पश्य गुप्तोऽयं गुल्मे ।

गिरिजा-उभयतो बाहुमादाय आनय

बालकाः—दूषयति नः सगोत्रं निन्दति च ।

गिरिजा—मम पार्श्वमानयत । बहु बली जाता पश्यामि तं ।

(उभयतो घृतबाहुं षडाननं शिरवामादाय कपोलयोश्चर्पटं दत्वा)

भण रे त्वया कथं शाठ्यमाचरितं स्वभ्रातरि गणेशे ?

षडाननः—(रुदन्) नाहं तावत् गणेशेन समोऽपराधी । पूर्वमेसौ ममोपरि रजो विकीर्णवान् ततो मया प्रतिशोधं कुर्वता अभिधावितः । प्लायमानोऽध्वस्थशिलाखण्डेनाः खटस्थेन पदभ्यां निपीडितो भृगोः प्रपतन् बहु दूरं नीचैरगच्छन् तेनेयं दशा न तु मत् प्रहारात् । नाहमनृतं वच्मि पश्य मम धूलिधूसरितान् केशान् (मुण्डमवनमय्य दर्शय त)

गिरिजा—गणेश ! कथमेवं त्वमविनयमाचरः ।

गणेश—प्रथममयमेव मुखं नासिकां शुण्डञ्चाभिलक्ष्य रूपमधि-
क्षिपन् मां बहु उपहसितवान् अन्यैर्वालकैरपि तथैव
कारितमनेन । तदनन्तरं मया धूलिप्रक्षेपो विहितः

गिरिजा—पुत्रक ! त्वमपि तथैव आसिः । भाग्येन तु कारितमिदं ।

(सकृष्णं रोषति) क्षमस्व बन्धोरपराधम् ।

गणेशः—प्रिय बन्धो एहि (श्लेष्मच्छति यावत् पादयोः पतति,
तरसा समुत्थाप्य बक्षसा संयोजयति)

षडाननः—(रुदन्) अधुनातः स्खलितं न करिष्यावः ।

गिरिजा—(उभौ क्रोडे दधाना प्रमदातिरेकेण प्रबहद्भरक्षेत्रेः स्नापयन्तां)

अतः परं कदापि मिथौ वैयात्यं न प्रयोक्तव्यं यतः
शैशवे यो गुणोऽगुणो वा पदमादधाति स यौवनेऽपरि-
हार्यो भवति । यथा हि—

कटो नवस् संस्कृतिमाप्नुवन् यां समेति पाकं नहि सा सुमाज्या
शिशीस्तथा दोषगुणौ विभातः सुपुष्टिमाप्तौ तरुणे न हार्यौ ॥६॥

उभौ—प्रतिजानीवहे ।

गिरिजा-अगुरपि अप्रियता कुलविनाशयित्री यथा विटपसंघर्षजः
स्फुलिङ्गः सकलं महारण्यं निःशेषं दहति ।
(पुत्रयोः स्वस्य च नेत्रौ प्रमूज्य शाटिकाब्रूतेन । परस्परं सदा
स्नेहपूर्वकं व्यवर्हन्तव्यं क्रीडाहासपरिहासादिष्वपि
शिष्टता न हेया । व्यायस कनीयसो व्यवहारः सम्यक्
परिपालनीयः । निष्ठुरो रूक्षां मेलविधातको मानसो
दैहिको वा विधिर्नाश्रयणीयः ।

उभौ-सावधाना स्याव ।

गिरिजा-पुत्रकौ

प्रयुज्य दण्डानहिताग्निरस्य सुवृत्तविद्यासुयशोविभूताः
सुते निवेश्यात्मरतिं प्रकामं हितैषिणौ वै पितरौ रिपुघ्नौ ॥१०॥

अथ च

धियां विलासैर्वियुजां तृणानाम् बलासुवैकल्ययुजां सुयुक्तिर्
गजान् सदपान् यवितुं सुशीला विदां नृणां सा विदधति किन्तु ॥११॥

गणेशः-नीरसाश्चेतना हीना कुशाः काशाश्च मुञ्जका
न भान्ति मिलिता रज्जौ तथा नौविद्धि चाम्बिके ॥१२॥

(इति कथयन् पादयोः पतति)

गिरिजा-विजये ! पुत्रकौ आगतौ संस्नाप्य सर्वकलेशहारि पेयं
दत्त्वा भोजय ।

विजया--(प्रविश्य) यथादेशः (पुत्राभ्याम् सह निर्गता)

गिरिजा--(स्वगतम्) मातुः कर्तव्यं दुष्करं । रमणी या काऽपि-
भवितुमर्हति परन्तु मातृपदनिर्वाहो यथा कयाचिदेव
क्रियते । समाजे रामरावणयोरर्जुनसुर्योधनयोः
कृष्णशिशुपालयोः निर्माणकारिकाः मातर एव ।

शङ्करः--(प्रविश्य) क्व मे पुत्रकौ भो ।

गिरिजा-अधुनैवाभ्यन्तरं गतौः । विजये ! पुत्रकौ प्रेषय ।

विजया--(प्रविश्य) (सुतौ अग्रे कृत्वा) इमौ सुतौ ।

शङ्कर--युवां सदा क्रीडयः । श्रुतेरभ्यासं कथं न कुरुयः ?

पञ्चाननः--मनो विनोदाय इयुधिषाया अभ्यासं विदधे तावत् ।

गणेशः--विहितपठिताभ्यासोऽहं चरणयोः सङ्कोचापनयनाय
भ्रमणाय गन्तुं समीहे ।

शङ्करः--समयेन पठतम् वा खेलतम् । खेलनसमयो न भवेत्
पठनसमयादधिकमिति विन्यस्यम् । इदानीमध्ययनं न
रोचते चेत् अध्ययनं विहाय स्वच्छेस्त्रमे पवनसम्बलिते
प्रदेशे भ्रमतां येन चेतः सम्प्रसादो लभेत ।

उभौ--ब्रजाव स्वच्छन्दं वायुं सेविषुम् ।

शङ्करः--गच्छतां, शीघ्रं परावर्तेताम् विजयं मा कृपाताम् ।

(उभौ निवर्तौ)

गिरिजे अन्ययो वृद्धिः सन्तोषप्रदा किमु ।

गिरिजा--अथ किम् ।

विजया--हवनीयानि प्रसृतानि ।

शङ्करः--एहि चलावः ।

(इति निष्क्रान्ताः सर्वे)

नेपथ्ये

स्मृतो जनैर्विघ्नशतं निहन्ति प्रमोदराशि वितरत्यनन्तम्
तुष्टो गणेशस स मुदात्मरूपः कुर्यान्नतं नौ सफलं विधेये ॥ १ ॥

(ततः प्रविशति उर्वशी मेनका च)

उर्वशी-यथा आकाशान् पृथिवी प्रकाशपूर्णा अदृश्यत तथैव
कैलासादाकाशोऽपि ।

मेनका-आम् री । सखि पश्यसि कैलासं । विधिविलसितं
किमिति क उद्दितुं प्रभुः । योऽयं कैलासो हिमवुहिन-
पिहितपापाणसंकुलोऽरण्यवल्लीसहायो विजनो नागरिके-
भ्योऽपि भयप्रद आसीत् स एव इदानीं नवागतेभ्योऽपि
हर्षदः संजातः । ये तु एतेन पूर्वं कृतपरिचयास् तेभामा-
नन्दसीमैव नास्ति । सम्प्रति एनं विहायाऽन्यत्र गमने
रुचिरेव नोदेति ।

उर्वशी-सुधर्मातिरस्कारकारका नवातिनवा सर्वर्तुसुखावहाः
शैत्यधर्मतापविवाजिताः कृत्रिमविद्युत्कमनीयकान्ति-
कान्ताः शिवगणवनितामनोरमैर्गानैरपसरसां कण्ठध्वनि-
चारकैस्तर्पिता गृहा राजन्ते । शीतांशुकान्तिरचिता
स्वर्णदी रजतराजपथमिव प्रतिभाति ।

मेनका-अत्र तु सखि शरन्मासायते मासो दिनायते दिनं
जगणायते दुःखं सुखायते अभिलापश्च फलायते किं
बहूक्तेन सर्वं प्रियतरायते ।

उर्वशी-सखि मेनके जानासि कीदृक् सुख भवति मातरमभि-
धावतः गृहाभ्यन्तरे बहुलात्तान् शिशून् दृष्ट्वा ?

मेनका-मुग्धे यथा त्वं तथा ब्रह्मं परन्तु तर्कणेदमनुमिनोमि यत्
पुत्रपौत्रान् दृष्ट्वा एव गृही अपारमानन्दमनुभवन् न
स्मरति स्वर्गस्य ।

उर्वशी- (परिक्रम्यावलोक्य) एतदेव भगवतः शङ्करस्य गृहमिति

तर्कये । पश्य दर्शनार्थिनां भक्तानां सम्मर्दः प्रतिक्षणं वर्धते । मन्वे सुरलोकनिवासिनां गमनागमनैर्गेहमिदं नगरायते ।

मेनका-वाह्यतः परिदृश्यमानं वैभवं शिवस्यानुमापकम् ।
 एकतः शिवगणानां महोत्कटं नटराजनृत्तमपरतो
 रूपलावण्यकलाकलितानां नववयोवर्णितानां मृदुमधुरव-
 चोभिः पेशलं गायनाढ्यं नृत्यम् एकत्र ऋषीणां
 साममन्त्रैः शिवस्तुतिरपरत्र धनुर्विद्यामभ्यसतोः गणेश-
 कार्तिकेययो धनुषां ध्वनिः शिवसमीपे एव सम्भवति ।
 उर्वशी-सखि मेनकेऽत्रत्यं कलानैपुण्यमवलोक्य स्वकलाभिज्ञतां
 प्रति संदेहो जायते । किम् आवागम्यामपि विधिनानेन
 शङ्करो न तोषणीयः ।

मेनका-सर्वं समयेन । एहि मुख्यद्वारं चलाव ।

उर्वशी- (परिक्रम्य) अये नावलोक्यते तत्रभवान् नन्दिकेश्वरो
 ह्यत्र ।

नन्दिकेश्वरः- (प्रविश्य) अयमस्मि भो । कथय कोऽस्ति (दृष्ट्वा)
 अये ! भवत्यौ आगच्छतां

उभे- नाट्येन प्रणमन्त्यौ महानुभाव त्रिपुरारातिं दिहन्तु स्वः ।
 नन्दिकेश्वरः-भक्तान् बोधयितुं भगवान् शङ्करः इत एव
 आगच्छति तावन्निवेदयामि (इति निष्क्रान्तः)

(ततः प्रविशति भगवान् शङ्करः)

शङ्करः-सर्वे सकलमनोरथाः सन्तु ।

नन्दिकेश्वरः- प्रणम्य) महाराज उर्वशीमेनके द्रष्टुं द्वारि निदेशं
 याचेते ।

शङ्करः-लम्भय प्रवेशं ।

नन्दिकेश्वरः-यथाऽऽदेशः (प्रणम्य निर्गतः)

(उभाभ्यां सह प्रविश्य)

नन्दिकेश्वरः-आगच्छतां पुरोवर्तिनं देवं पश्यताम् (निर्गतः)
उभे-(प्रणम्य)

शं यायामस् त्रिभुवनपते सत्त्वमूर्ते रजस्वि
देहं धत्सेऽधिवससितमो वर्ष्मरूपं विचित्रं
नैतत् स्वस्मै अपितु गहनं दग्धुमिच्छुः परेषां
तत्तो पादान् विनतशिरसस् त्रायमाणान् कुरुष्व ॥ १ ॥

अगणितसुरविघ्नान् पीडयेस् त्वं क्षणेन
निखिलबलपतित्वे कार्तिकेयं निवेश्य
गणपतिमथपुत्रं स्वेच्छया वा सुयायं
विगमय सुरभीति भातु शक्रः स्वपुर्या ॥ २ ॥

शङ्करः-कच्चित् कुशली महेन्द्रः सपरिवारः ?

उभे- भगवन् सर्वं समीचीनं—

तुहिनकिरणकान्तश्चन्द्रमा भीतिरक्तोऽ
पगमयति निशान्धं न प्रमादं प्रयाति
रविरहनि मयूरवै हन्ति तीक्ष्णैस्तमस्कं
सततगतिरमोघं श्वासरत्नं तनोति ॥ ३ ॥
तथा

अहिपतिरहिलोके भाति विभ्रंस् त्रिलोकीं
ददति जलममूल्यं वारिदा सस्यहेतो
रुदधिनिवृत्तवह्निं वार्धिसीमां स पाति
त्रिनयन तव नेत्राद् भान्ति कर्तव्यशीलाः ॥ ४ ॥

शङ्करः-आगमनप्रयोजनं वदतम् । को निदेशः खलु शचीपतेः ।

मेनका-देवराजो निवेदयति चतुर्दशभुवनवास्तव्या निर्भया आनन्द-
समवेता स्वं स्वं कर्तव्यं याथातथ्येन सम्बहेयुरन्यायस्यानी
तेरनाचारस्य च नाम अपि न स्यादिति कृते समुचिता
सैन्यव्यवस्था आवश्यिका ।

उर्वशी-भगवन् ! प्रजासु भियोविरोधभावशमनाय विधानपरि-
पालनबुद्धिसमुत्पादनाय बाह्याभ्यन्तरशान्तिसंस्थापनाय
चापि सुदृढं सैन्यबलमपेक्षितं ।

मेनका-भवत्कृपया तत्तु आमाकं पार्श्वे अस्त्येव । परन्तु
रक्षामन्त्रिणोऽभावे सर्वमिदं दूरापेतं प्रतिभाति ।

उर्वशी-गुप्तचरविभागाध्यक्षेण च संसूचितं यत् शीघ्रमेव दानवाः
आक्रमणकरणाय विचारयन्ति । प्राचीनः सेनापति
र्णयआधिक्यात् सेवानिवृत्तः अतस्सोऽपि अपेक्षितः ।

शङ्करः-कोपयोगोऽत्र मम इति विवक्तं वाच्यं । अधिकारी
तु तत्रभवान् महेन्द्र एव ।

मेनका-महामहिमशालिन् ! सप्रश्रयं देवसभेयम् सर्वसम्मतं
प्रस्तौति रक्षामन्त्रित्वे गणेशस्य सेनापतित्वे च षडाननस्य
नाम । यथोचितादेशो देयः आभ्यामिति देवस्य
प्रार्थना । श्रुत्वा देवः प्रमाणम् ।

शङ्करः-मद्वचनात् सूच्यः शक्रः सफलमतोरयो देवसभा च
पूर्णाभिलाषा ।

उभे- शक्रपुरगमाय निदेशापेक्षितयोः स्वो भगवन् ।

शङ्करः-सफलतया सह गच्छतम् । (प्रणम्य निगते)

कोऽत्र भो परिचारकेषु ?

नन्दिकेश्वरः- (प्रविश्य) नन्दिकेश्वरः पादयोः प्रणमति ।

शङ्करः-पुत्रको समुपस्थापय ।

नन्दिकेश्वरः-यथा देवः आज्ञापयति । (निष्क्रान्तः)

(पुत्राभ्याम् सह प्रविश्य)

नन्दिकेश्वरः-श्रीमतां पादयोः गणेशषडाननौ प्राप्तौ ।

गणेशः-गृह्यतां गणेशस्य प्रणमामाञ्जलिः ।

षडाननः-एष षडाननः प्रणमति ।

शङ्करः-सम्मुखोनौ स्यात् पुत्रकौ ।

उभौ— तथा भूत्वा) सावधानौ स्वः ।

शङ्करः—एका प्रतिस्पर्धात्मिका परीक्षा आयोजयिष्यते शीघ्रमेव
मद्देष्ट्रेण । तदर्थमात्मानं सज्जी कुरुतं । यतो हि
सुखयति खलु वह्निः प्राणिनां शीतकाले
शिशिरमधुरनीरं तापतप्तं सुग्रीष्मे
सुसमयनुगीता ग्राम्यगाली सुवृद्धान्
दलितयजनधर्मा वीरभद्रो हि लोकम् ॥ ५ ॥

अपरञ्च

धृतसमयधनुष्को भानुमान् विश्वबन्धो
ह्युदयगिरिमयन् यो ध्वान्तमन्धं निहन्ति
सुखयति नरलोकं देवलोकं तथान्यान्
लगयति निजकृत्ये पोषयन् विघ्नसंघात ॥ ६ ॥

गणेशः—गृहीतमादेशः । उत्साहमतिभ्यां सर्वं तरितुं शक्यम् ।

षडाननः—किं करणीयमस्ति तत्र ।

शङ्करः—त्रिलोक्याः परिक्रमणमेकम् ।

षडाननः—एतत् अधुनैव सत्यादेशे सम्भवति ।

गणेशः—परीक्षाविषये समुपस्थिते विलम्बोऽहितकरः ।

षडाननः—तात अधुनैव समादिश्यतां न स्यात् काचित्
हानिश्चेत् । अदो वचो मे धमनीः सञ्चालयति हृदयं
सोत्साहयति च ।

शङ्करः—सुष्ठु अस्ति । अधुनैव गच्छतं । विजयिनौ स्यातम् ।

उभौ— गच्छावस्तात । (प्रणम्य निर्गतौ)

शङ्करः—नन्दिकेश्वर ! समुपस्थापय गिरिजां ।

नन्दिकेश्वरः—यथा निदेशः । (निर्गत्य गिरिजया सह प्रविश्य)

भगवन् एषा भगवती (निर्गतः)

गिरिजा—स्वागतमार्यस्य । पुत्रकौ कुत्र स्तः ।

शङ्करः—परीक्षयामि तौ ।

गिरिजा-किमर्थम्

शङ्करः-भावकन्याणाय ।

(ततः प्रविशति पूजननामग्रिसहितो गणेशो वेगेन)

गणेशः-तात वां सम्पूज्य गन्तुं समीहे ।

उभौ-कुरु स्वेष्टम् ।

(गणेशः संक्षेपेण सम्पूज्य उभयोः परिक्रमणं करोति)

गणेश -- करो सम्पूज्यन् पूज्यचरणाः कृतत्रिलोकीपरिक्रमोऽभि-
वाद्यते गणेशः । (ततः प्रविशति षडाननोऽपि वेगेन)

षडाननः-पालितादेशस्य षडाननस्यायम् प्रणामाञ्जलिश्चरणेषु ।

उभौ-कल्याणभाजौ भूयाराम् ।

षडाननः-भ्रातः भवता न पालिताः समादेशाः पितृचरणानां ।

गणेशः-तात अज्ञातसारोऽस्ति भवान् ।

षडाननः-त्रिलोक्यां भ्रमता भवता कोऽपि वा केनचिद् भवान्
दृष्टः कुत्रचित् ।

गणेशः-प्रियवन्द्यो ! माता पृथिवीतो गुरुतमा पिता चाकाशाद्
गरीयानिति शास्त्रसमादेशः । तयोः परिक्रमणं कुर्वता
मया किमु त्रिलोकी न चलिता ।

पश्य

धराजनन्यौ भुवनं दधातो गरीयसी मातृसुदेवता तु
स्नेहाद्रलालित्यमयैर्वचोभिर्दोषान् निरास्योदयमानयन्ती ॥७॥

पिता नमोरुमिहास्ति भ्रातः सुपोष्य यो वर्धयते सुतं वै
अतस्तयोरेव मया कृतो भो विनीतभावेन परिक्रमो हि ॥ ८ ॥

षडाननः-सर्वमिदं कुतर्कमात्रम् । अहमेवास्मि प्रथमः परिक्रमिता
त्रिलोक्याः ।

गणेशः-विषयेऽस्मिन् न किञ्चिदपि वक्तुं कामोऽस्मि । अतः परं
तातपादाः प्रमाणम् ।

शङ्करः-युवयोः सारं वलं मेवाञ्च संलक्ष्य हृदयं मे संतोषम्
अनुभवति ।

गिरिजा-बले वेगे च षडाननोऽद्वितीयः गणेशो मेधावी भावु-
कश्च । सत्सु निर्णायकेषु पारस्परिको विवादो व्यर्थः ।
शङ्करः-युवयोः सफलतया प्रीतो देवराजो गणेशं रक्षामन्त्रिपदेन
षडाननं च सेनापतिपदेन भूषयितुं प्रार्थयते इति
आकाशवाण्या संदिष्टोऽस्मि ।

गिरिजा-अनुग्रहीताः स्मः शक्रमहोदयैः ।

(उभो पित्रोः पादयोः पततः)

शङ्करः-स्वं स्वं कर्तव्यं सावधानतया प्रतिपालयतम् ।

गिरिजा-राष्ट्रोन्नतिकरौ भवतम् प्रमादं कदाऽपि न भजतम् ।

गणेशः-पितृचरणाम्यां शपे—

उदयमयतु भास्वान् पश्चिमायां दिशायां
हिमगिरिरपि यायाद् दाढ्यं शृङ्गं विहाय
गमयतु निजसीमां ह्रस्ववृद्ध्योः पयोधिसु
तदपि नहि सृजेयं भिन्नपन्थानमीश ॥ ६ ॥

षडाननः-भवदादेशात् ।

पथिगतहिमविन्ध्यं पादधाताद् विभोऽहम्
असिततिलसमत्वं प्रापयिष्ये क्षणेन
उदधिमपि विशालं शुष्कतां श्वासमग्रात्
किमधिकमिह जल्पै र्भस्मतां शत्रुसंघम् ॥ १० ॥

शङ्करः-वत्सकौ ! सामयिकमिदं वो वचः । निष्प्राणानामपि
नाडीषु रक्तं सञ्चारयति । वक्षो द्वौ गुण्यमापद्यते भीतिश्च
भीता रोह्यते ।

गिरिजा-देवाः सफ्रजप्रतिज्ञं विदधुः ।

गणेशः-अवोषे मयि व्यवहाराणमपारदृश्वनि योऽयं निहितो
गिरिकूटसमोभरस्तन्मागदर्शनेनानुरक्षणीयो । यतो हि—
नहिमन्त्रितमेकेन साधुत्वं प्रतिपद्यते
नानुमोदितमन्यैश्चेत् संशयमधिरोहति ॥ ११ ॥

देशकालविद्वेषेको नीतिशास्त्रविचक्षणो
गुरुशुकसमो वाऽत्र कर्तव्ये मोहमेष्याति ॥ १२ ॥

शङ्करः-पुत्रक सर्वमिदं भविष्यति विप्रप्रसादान् ।

नन्दिकेश्वरः-(प्रविश्य) देवराजस्यानुचरः प्राप्तः । श्रुत्वा देवः
प्रमाणम् ।

शङ्करः-प्रवेशय त्वरितं ।

नन्दिकेश्वरः-यथाऽऽदेशः (निर्गतः)

अनुचरः-(प्रणम्य) भगवन् कार्यभारस्वीकरणाय भवदीयौ
वत्सौ प्रार्थितौ देवराजेन प्रेषितं च विमानं । श्रुत्वा देवः
प्रमाणम् ।

शङ्करः-अनुपदमेव प्रेषयामि ।

अनुचरः-अनुगृहीतोस्मि (निर्गतः)

शङ्करः-गिरिजे पुत्रकौ विदाय कर्तुं माङ्गलिकानि समानय ।

गिरिजा-एषाऽहं समागता एव । (निर्गता)

शङ्करः-पुत्रकौ व्यवहारपरम्परामनुसरन्तौ तोषयतं शक्रं ।

(प्रविशति माङ्गलिकवस्तुहस्ता विजया तदनु गिरिजा च)

गिरिजा-सर्वं समुपस्थितं ।

उभौ- (तिलकं दत्त्वा पुष्पैः साकं शिरस्याध्नाय) शिवाः सन्नु वो
मार्गाः ।

गणेशः-(प्रणमन्) गच्छामि तात आशिषा सह ।

षडाननः-(प्रणमन्) अहमपि भ्रातरमनुगच्छामि ।

(सर्वे निष्क्रान्ताः)

(ततः प्रविशति शची देवराजश्च)

शची-आर्यपुत्र ! प्रेमाश्रुस्वचितं ते मुखं रमणीयतरं प्रतिभाति
रूपमिदं ते संलक्ष्य सुप्तोऽपि गिरीयते मदनः । यतो हि--
प्रेमाश्रुसंसक्तमुखं धवस्य रोमाञ्चितं कान्तवपुर्निमग्नम् ।

विलोक्य नारी सुखमेत्यनल्पं ततः परं नास्ति सुखाय किञ्चित् ॥१॥

देवराजः--प्रिये नैपो हि कौतूहलविषयः । दिनाधिपः प्रकृष्टभाभि-
स्तमो निरस्य कमलश्रियं विकासयति विश्वमदो निजे
कर्तव्ये विधौ नियोजयति, सोमो निशां धवलयन्
कुमुदिनीं हर्षयति परन्तु चेतनचैतन्यस्य म्लापयितुर्
मदनात् सम्भूतोऽयं खेदोन्धंतमो यतो भासयत्स्वपि
दिनेशादिषु तमिमं दवयितुं ललनालपनचञ्चन्चन्द्रचन्द्रि-
कैव सद्यमा ।

शची-प्राणवल्लभ ! श्रीमतां सुधोपमं वचो युक्तिभिः प्रमाणैश्चा-
नुमोदितम् । तथा च श्रुतिः

न तत्र सूर्यो भाति न चन्द्रतारकं
नेमा विद्युतो भान्ति कुतोऽयमग्निर्
यस्य भासा सर्वमिदं विभाति
तमेव भान्तमनुभाति सर्वं ॥ १ ॥

देवराजः--(अतिमात्रं विहसन्) प्रिये ! ब्रह्मपरां श्रुतिं कामपरां
निर्दर्शयन्त्यास्ते बुद्धिवैशद्यमहो !

शची-आर्य ! श्रुतिरल्पश्रुताद् विदुषो विभेति यदयं संकुचितमर्थं
विधाय व्यापकतां प्रहरिष्यति । अत्र प्रजासमृद्धिकामा
श्रुतिः कामं स्तौति । तासामभावे एकोऽपि वक्ता श्रोता
अभ्यसिता मन्ता वा सुलभो न स्यात् श्रुतेः । तथात्वे
तस्याः प्रचारः प्रसारश्च विहतौ स्याताम् ।

देवराजः--प्रिये धन्यासि यत्त्वमेवं स्वैष्टपक्षं समर्थयसे । तवानेन
वाग्वैदग्ध्येन ममाधयो व्याधयश्च न्यूनायन्ते ।

शची-लोके यद्यद् अपेक्षितमस्ति सुखाय तत् सर्वं सम्प्राप्तमिदं
तथापि आधयो व्याधयश्च तुदन्ति इति महदाश्चर्यम् ।

यथा—

अमूल्यरत्नैर्मणिहेमकुण्डैः सरूप्यकैर्भासि गृहं सदा नो
सुखाय जीवस्य यदस्ति स्वामिन् तदस्ति सर्वं वद चाधिहेतुम् ॥२॥

अथ च

संपुत्रनारीजनतास्वमित्रैर्वशंवदैर्भृत्यजनैरखिन्नैर्
अमात्यसेनापतिभिस्सैन्यैः सहास्ति लक्ष्मीरमणीव हर्म्ये ॥३॥
देवराजः-प्रिये !

अर्थो नियन्ता जगतां प्रशास्ता आबालवृद्धैर्मनुजैर्यतोऽयम्
यत्नान्वितैः सेव्यत एव दैत्यैर्देवैः सदा सत्यमिदं ब्रवीषि ॥ ४ ॥

धनहीनान् विपद्प्रस्तान् नित्यं मानेन वञ्चितान्
क्षुधार्चिः शुष्कसर्वाङ्गान् सर्वदा कष्टकारिणी ॥ ५ ॥

परन्तु एतद् व्यतिरिक्ता अपि सन्ति विषया आधिव्याधीनाम्
शची-आर्यपुत्र !

परिजनसुखसम्पत् सेवमाना विभाति

विनयमसृण्वृत्तैर्याति रागं वचस्सु

विततगुणागरिम्णा भाति विद्वत्सभा च

जगति विकचकीर्तिः श्वैत्यराज्यं तनोति ॥ ६ ॥

विधिरहिपतियुक्तशङ्करो विघ्नराजः

कलयति तव भूते नित्यवृद्धिं मनस्विन्

तरणिरिव सुकीर्तिं विश्वमारज्यतेऽहो

तदपि तव मुखाब्जे ह्याधयो व्याधयश्च ॥ ७ ॥

प्रतिहारी-प्रविश्य) जयतु देवः । मेनका दर्शनमाकांक्षति श्रुत्वा

देवः प्रमाणम् ।

देवराजः-प्रवेशय

प्रतिहारी-यथादिष्टम् (निष्क्रान्तः)

देवराजः-सर्वतः कठिनमस्ति महिमासुरक्षणां । महतां हृदये
स्वदेहस्य जीवनस्य सुखस्य दुःखस्य न भवति आभासः
लोकरक्षणास्य लोकोन्नतेश्चैव भवति ।

मेनका-(प्रविश्य प्रणम्य) कीदृशी चिन्ता राजन् भवतां हृदये
जागर्ति ?

उद्यददिनेशकमनीयकलाविलासै
र्हासं गते सुविमले कमले वसन्ती
लक्ष्मीः प्रसन्नसुमुखी तवभक्तिभावात्
सक्ता सदा परिजनाः सुखसम्पदश्च ॥ ८ ॥
विधिरुद्रभिमुखोऽसौ वाचमेनां श्रवोभ्यां
विहितनिजहृदन्त हर्षराशि निपीय
सकरुणमतिमात्रं स्वं भविष्यत्यभीक्ष्णम्
धरणिरपि चला स्याल्लुप्रधर्मा त्रिलोकी ॥ ९ ॥

देवराजः-मेनके सर्वं ज्ञात्वाऽपि अज्ञातभावा इव भणसि ।
दनुजा आक्रमणकरणाय सन्नद्धा लक्ष्यन्ते । तेषां
सन्नद्धतायाः सूचनां प्रतिक्षणं चारैर्मिलति । अधुनापि
अस्माकं सैन्यं सञ्चालकहीनं सेनापतिविहीनं चास्ति ।
अद्यापि गणेशषडाननौ नायातौ । प्रतिक्षणं रक्तचापो
मे वर्धते (सचोममिलक्ष्य इयमपि चिन्तापनयनाय यतते ।
त्वमपि तथा कर्तुमिच्छसि । अस्त्यवसरो
निश्चिन्ततायाः ?

शची-प्राणनाथ !

अभीष्टलब्धौ न सुरा न विष्णु र्हरो विधाता नहि जीवलोको
निमित्तमास्ते विहितं परत्र अतो ह्यसक्तः कुरु कर्म स्वीयम् ॥ १० ॥
देवराजः-प्रिये ! राज्ञो धर्मः गृहस्थधर्मात् सन्यासिधर्मात् च
भिन्नः । तयोर्विश्वासेनानेन कर्मसिद्धिः परन्तु राजा तु
प्रकृतिरक्षणादेव कर्मसिद्धिमवाप्नोति ।

मेनका-मघवन्

प्रामाण्यमायान्ति सदेन्द्रियाणि संश्लिष्य ततन् विषयैरमुष्मिन्
भूते भविष्यत्यगतिं श्रयन्ते आगतगमा लब्धपदस्त्रिकाले ॥११॥

देवराजः-सत्यं ब्रवीषि । परन्तु चेतो वेपते ।

मेनका-राजन् ! इदमपि न वाच्यं । नृपस्य दृढता एव करोति
दृढं सैनिकं समरे । भूतिमिच्छता नृपेण निभृतेऽपि
स्थले स्वाकारगोपनं करणीयं । आकारेणापि कुशलाः
नीतिमनुमिन्वन्ति । उक्तं हि—

पयस्सुगुप्तिप्रविताऽङ्घ्रिपो मां नयो हि सूतेऽखिलभूतधात्रीं
सुभासि दोषार्थगुरौर् विरुद्धस् तनोति नो पुष्पकृतांशुरम्याम् ॥१२॥
देवराजः-किं करोमि नास्ति अवलम्बनं हृदयस्य ।

शची-आर्यपुत्र ! एतावतीं कातरतां मा याहि । तत्रभवान्

भगवान् शङ्करः समयेन समुपस्थापयिष्यति ।

मेनका-हृदयो मे ब्रवीति यन् कापि शुभा सूचना आगच्छति ।

प्रतिहारी-यथा निदेशः (निष्क्रान्तः)

अनुचरः- (प्रविश्य) विजयतां महाराज ! विमानेन तौ
समायातः ।

देवराजः-शीघ्रं समुपस्थापय । आगतो मेऽवलम्बः ।

अनुचरः-महाराज ! प्राणैर्न यते । (निष्क्रान्तः)

(ततः प्रविशति गणेशः षडाननश्च)

उभौ-विजयतां देवराजः ।

देवराजः-स्वागतं वः (उत्थाय चासनमभिगम्य) रक्षामन्त्रिन्

महोदय । एतद् भवतामासनं स्थानं गृह्यतां । (अन्यदासनं

सकेतपत्नं) सेनापते एतद् भवतः स्थानमस्ति ।

अलङ्कृत्यतां । (स्वयमुपविश्य) महान् विलम्बोऽभवत् ।

गणेशः-भावुकता प्रेमाधिक्यं चास्ति विलम्बकारणम् । इमे के ?

देवराजः- संकेतेन) इयम् मदीया प्रिया शची । इयञ्च मेनका

सदस्या मत् सभायाः ।

षडाननः-करणीयं संचेपेण निर्दिशन्तु अत्रभवन्तः ।

देवराजः-देवेभ्यो निराकृताः सततं दनुजा उन्मनायमानाः
स्वर्लोकमाक्रमितुं महान्तं यत्नामतन्वन्ति, प्रतीयन्ते यत्
ते शीघ्रं देवपुरीं रोत्स्यन्ते । अतो देववलं निखिलसाधन-
सम्पन्नं विधेयं । प्रतिकृणुं सीम्नि दत्तोक्ष्णैर् जागरुकै
र्देवसैनिकैर् भाव्यम् । काले अणीयसी अपि अनवधानता
महान्तमनर्थं साधयितुं प्रभवति ।

शची-अणुरपि दोषोऽक्षमतासाधको न भवेत्तस्मिन्निति ध्येयं ।
देवपुर्याः सीमा सर्वतोभावेन सुरक्षया । स्वर्गाधिपतेर्
हस्ताक्षरमुद्राङ्कितं निदेशपत्रमनाधगत्य वनमक्षिकाऽपि
सीमानमतिक्रामतुं न पारयेदिति चिन्त्यं निपुणं ।

गणेशः-अतोऽपरमपि कर्तव्यं प्राप्तकालिकं शिष्टं स्यात्
तदुपदेश्यमत्रभवता ।

देवराजः-नहि किञ्चिदनुभवाम्यवशिष्टं । शेषं समयेन ।

षडाननः-महाराज ! क्षणादस्मात् चिन्तारहितैर् भाव्यं ।
किमधिकं, सम्प्रत्येव दनुजादयः सूयप्रकाशाद् दिवान्धा
इव भीता इतस्ततो वेपमानाश्चरिष्यन्ति गोपायितु-
मात्मानं ।

गणेशः-महाराज ! स्वकार्यक्षेत्रं गन्तुं समीहे ।

षडाननः-सेवकोऽपि तथा ।

देवराजः-भवन्तौ सममेव गच्छतां ।

उभौ-गृहीतं वचः (निष्क्रान्तौ)

मेनका-अधुना तु परमनिश्चिततामापन्नो भवान् ।

देवराजः-आम् आम् सुस्वस्थोऽस्मि ।

शची-महाराज ! आज्ञापय देवपूजनाय अतिक्रामति
देवपूजनवेला ।

मेनका-अहमपि अनुगन्तुं समीहे ।

देवराजः-गच्छतं यथेष्टं । (उभे निष्क्रान्ते ।)

प्रतिहारी-जयतु देवः । उर्वशी दर्शनाय प्रार्थयति । श्रुत्वा देवः
प्रमाणम् ।

देवराजः-प्रवेशय

प्रतिहारी-यथा आज्ञा (निष्क्रान्तः)

उर्वशी-(प्रफुल्लवदना) विजयतां महाराजः ।

देवराजः-एह्येहि । सम्प्रति पूर्णचन्द्रकमनीयकान्तिकुमुदिनी-
वालिप्रसन्नाऽसि ।

उर्वशी-नाहमेव महाराजः ! आनन्दयुक्ता अपि तु सर्वे देवाः
सस्वर्गवासिजीवा अप्सरः सम्बलिता ।

देवराजः-तत्र को हेतुः

उर्वशी-महाराज ! श्रीमतो गणेशस्य प्रतापेन रक्षाप्रबन्धेन च
इयं स्वर्गपुरी निरातङ्का नन्दनं सर्वकालं पुष्पफलान्वितं
विभाति ।

देवराजः-अस्त्येवं ।

उर्वशी-अथ किम् । असुराणां मनागपि बाधा न र्वदयति ।
विधवाभूताऽलकाऽद्य पुरन्ध्रीव कृतशृंगारा विभाति ।
असुरभीता भूलोकवासिनश्च मुनयो महर्षयो धार्मिका
याज्ञिकाश्च दिण्डिमघोषेण स्वस्वक्रियायाः सम्पादनं
कुर्वन्ति । भुवनमखिलं तपोदानदयासंयमचितं सत्य-
न्यायशौर्यरतमास्ते ।

देवराजः-एवं चेत् सन्तोषमनुभवामि ।

उर्वशी-महाराज ! अतोऽप्यधिकमाश्चर्यमस्ति । ये चासन्
धर्म्योत्पीडका ते स्वेच्छया पातालमधिवसन्तो धर्म्य
वृत्तैरलङ्कृता देवानपि अतिशेरते । भारतं तु द्वितीयं
स्वर्गमिव विभाति । तत्रत्या लौकिकं पारलौकिकं

चाहर्निशं साधयन्तोऽव्यग्रा मोदमाना राजन्ते ।

देवराजः—इयं तु महती सफलता व्यवस्थायाः ।

उर्वशी—महाराज ! तेषां करद्वये मोदकः । सम्प्रति नवान् नवान् भोगान् भुञ्जते, आयत्यर्थं शुभानि कुर्वन्ते । तत्र निवासिनो मानवजीवनस्य चरमं लक्ष्यम् अपवर्गमपि लब्धुं क्षमन्ते । अतो देवा अपि स्पृहयन्ति भारतवर्षाय ।

देवराजः—सम्प्रति पूर्णं निश्चिन्तोऽस्मि । यादृशी कल्पना आसीत् तादृग् एव व्यवस्थापको मया सम्प्राप्तः ।

उर्वशी—सुरेन्द्र तेजो भवतो महत्तमं बलं दृढं येन हता सपत्नाः

समूलघातं भयकुञ्जनष्टिः यशस् सुधांशु वृणुते त्रिलोकीम् १३॥

अपरं च

राज्यं दारा द्रविणमखिलं यौवनश्रीविलासाः

श्रौतं स्मार्तं विविधमननं शास्त्रषट्कैर्विनेयम्

तावञ्चो ददति मुदितान् सम्मुखेयान्ति यावत्

वात्सल्यस्याऽभिमतसुयशस्तारकेवांशुनायान् ॥ १४ ॥

देवराजः—शोभने

गताऽऽसुरी भीतिरिताः प्रसादं प्रजाः स्वतंत्रा नियते विधौ स्वे नन्दन्ति नित्यं मणिरत्नभाभिः सीमन्तिनी भूरधुना मया तु ॥ १५ ॥

उर्वशी—अधुना किं वाच्यं भवतो राज्यस्य ।

देवराजः—सर्वत्र भ्रमणरतया त्वया संतोषमुखसम्पत्तिरेव दृष्टा इति महदाश्चर्यं । चरैर्दोषाश्चेया ।

उर्वशी—मार्गितेऽपि दुर्लभः स्याच्चेत् ।

देवराजः—असत्यं निवेदनीयं (ब्रह्मति)

उर्वशी-नहि नहि एतत् परम्पराविरुद्धम् । मया कुत्रापि न दृष्टा
दोषाः ।

सुरेश देवा मनुजास्तपस्विनो महर्षयो वैदिककर्मलीना
दिनं दिनं पुण्यचयैः समूढा सुखैश्चिता ते कृपया रमन्ते ॥१६॥

शशी दिनेशस्तपतस्तमोन्धम् धरा प्रसूते सुहितं सुभिन्नम्
सुराः स्वदन्ते स्वहवीषि यज्ञे महस्त्वदीयं खलु यत्र तत्र ॥१७॥

देवराजः-उर्वशि ! रूपगुणगीतलावण्यमिव मनीषाऽपि
तेऽद्वितीया । वरय मनसेप्सितम् ।

उर्वशी-श्रीमतो गणेशस्य परिणयदर्शनेन अनुगृह्णीयुः ।

देवराजः-भवतीनामभिलषितं सद्यः पुरोऽञ्चिष्यते चेद्विधिना
समर्थितः स्यात् ।

(उभौ निष्क्रान्तौ)



(ततः प्रविशति कौवेरी सुनन्दा च)

कौवेरी-सुनन्दे इमे मे सुते ये स्वजन्मना हृदयकमलं
विकासयत स्म त एव इम अधुना वरान्वेषणकाले तं
मुकुलयते ।

शशिप्रभाराज्यमदस्तमोभिः सुगुप्तमात्मोन्नतिभिः प्रकाश्य
तनोति हर्षं स्म यथा तथा मे सुताद्वयी हार्दमनुत्तमान्तम् ॥ १ ॥
सुनन्दा-सखि ! एतावत्या चिन्तया अलं । सर्वा लोकः पथानेनैव
चलति । अस्मज्जननीष्वपि ध्यानं देहि ।

कारुण्यमूर्तिं जननी यदा नो स्नेहाम्बुराशिस्तनुभृत्सुतानाम्
दोषान् हरन्ती सुगुणान् भरन्ती स्तन्यं ददाना न भवो यथैषः ॥ २ ॥
कौवेरी-सुनन्दे ! निपुणासि जानासि च बोधयितुं । परन्तु
सर्वा जनन्यः सर्वे च जनकाः कालेऽस्मिन् चिन्ताग्रस्ता
भवन्त्येव ।

जननी जनकौ शश्वत् पोषयेते सुतां सुतम्
आयतौ भारकारिण्या कन्यया तपतो भृशम् ॥ ३ ॥

वयोवृद्धिकलारूपधनविद्याकुलैः समः
सद्वृत्तो दक्षिणः सौम्यो वरो लभ्यः कथन्तु वै ॥ ४ ॥

सुखमेध्यति दत्ताऽपि दुःखं वा सततं हि सा
एवं शोकसहस्रेण कष्टं यातो दिवा निशम् ॥ ५ ॥

सुनन्दा-देवि ! चिन्ताशीलाऽपि इष्यालुरिव सर्वत्र कष्टमेवा
नुभवति । ईदृग्विधे सर्वसुरनरदुर्लभे नगरोपवने
चलन्ती अपि न पश्यसि पुष्पितान् कर्णिकारान्
भ्रमरयुतान् गुलावान् स्फुरन्त्यश्चटकाः कूजन्यः कोकिला
मञ्जरीनम्रान् सहकारान् वा । अद्य आगते स्वामिनि
सर्वमिदं निवेद्य चिन्तामुक्ता भव । मन्ये तेनावश्यं
किञ्चित् सुविचारितम् अतो हि सः सुस्थिरः ।

कौवेरी-चतुरे ! तस्य सुस्थिरता मयाऽपि ज्ञेया । यदा तेऽक्षिपथं

यातस्तदा वदनम् म्लायते नेत्रयोरन्यकारमायाति सर्वं
शरीरं भणभणायते । यथेयं मञ्जरी काले सहकारेण
संगता लसति तथैव वरा अपि काले वरेण संगता
प्रमोदाय ।

सनन्दा-देवि इयं मे मानसी ध्वनिर्यत् चिन्तेयं भवदीया
किञ्चिन् महल्लोककल्याणं विधास्यति ।

चिन्ता त्वदीया भवितेति जाने क्षेमाय लाभाय शुभे त्रिलोक्याः
दिविष्ठभूभिष्टजनाः समुद्र्या निरापदशान्तिमलं लभेरन् ॥१॥

कौवेरी- नेष्टपात् पदध्वनिमाकलय्य) अथे कोऽपि इत एव
समागच्छति किम् ।

सुनन्दा-गच्छामि (निष्क्रान्ताः)

कौवेरी- स्वगतम्) अतिमुग्धास्ति । न जानाति महतां
कुलानामाचारं ।

सनन्दा- (प्रविश्य) भवतामन्वेषमाणोऽलकेश्वरः समायाति
इत एव ।

कौवेरी-गत्वा भण यत्रास्ति सा प्रमदवने ।

अलकेश्वरः- (प्रविशन्) भो सा कुत्रास्ति, नास्ति प्रमदवने चेत् ।
(उत्तरमनवाप्य) सनन्दे त्वमेव वद ।

सनन्द-महाराज विजयतां नाहं समर्यास्मि ।

अलकेश्वरः-भण भण विश्रब्धं भण । का वार्ता ।

सुनन्दा-महाराज !

अहर्पतिः खेऽधिरतं प्रयाति तमो विना साधयते जगन्ति ।

तथा भवनाशु दयातु यत्नं यतोऽभिलाषस् सफलो भवेन्नः ॥७॥

अलकेश्वरः-अयि मूर्खे स्वाभिष्टं तु वद ।

सुनन्दा-सुतयो विवाहः

अलकेश्वरः- (प्रवेगच्छन्) एतदर्थमेव प्रिया मे कुपिता (बाहुमादाय)

समुखि धवलमिश्रे रक्तिमा ते मुखस्य
जयति कमलकान्ति राजते खंशुमाली
रचयति वनमेतत् मूर्तिमत् स्फूर्तिसारम्
प्रविश भुवनवन्द्य वर्धयन्ती विनम्रान् ॥ ८ ॥

कौवेरी—(गलदध्रु नेत्रा रुद्धकण्ठा च) काऽऽशा मात्राऽऽलापेन
न दृष्टो भवता एकोऽपि वरोऽधुनापि ।

अलकेश्वरः—प्रिये नाहं स्वाधीनः । सन्त्यन्येष्यधिकारिणो
ममोपरि । अनादिष्टः पदमपि गन्तुं नालं । यावान्
समयो मिलति तावानत्रैव लगयामि । जनतायाः
सेवाऽपि कठिनाऽवश्यं करणीया च

प्रजा सुरक्षा शिशुवन् सुमृद्वी मनोवलं स्तन्यमपेक्षते या
प्रतिक्षणं सावहितेन भाव्या न चेद् विपन्ना कुयशस्तनोति ॥ ९ ॥

कौवेरी—नाथ श्रीमन् प्रातरासायं राज्यकोषयोः कर्मविताने
धनसंग्रहे च लग्नः सुतयो विवाहविषयिणीं वार्तां
कदापि न चिन्तयति ।

अलकेश्वरः—प्रिये यथा त्वं तथैवाहमपि अनिद्रः स्वपिमि ।
सर्वं विधास्यति कल्याणं भगवान् भूतभावनः शंकरः ।

दौवारिकः—जयतु जयतु देवः । भगवान् नारदः सम्प्राप्तः ।

अलकेश्वरः—सादरमानय ।

दौवारिकः—यथाऽऽदेशः (निष्क्रान्तः)

(दौवारिकानुगतो नारदः प्रविशति)

अलकेश्वरः—(प्रणम्य) भगवन्

उपचितबहुपुण्यैर्जन्मजन्मान्तरोत्थैर्
गमितमिदममोघ दर्शनं श्रीमतां नो
दृग्गमिमतसुमोदे स्नापयन् भो मनो वै
कलति नहि निमेषं चन्द्रविम्बं चक्रोरः ॥ १० ॥

अथ च

पिता माता यथा पुत्रं लालयन्ति दिवानिशम्
तथा त्वमसि संप्राप्तः पालयन् मां महामुने ॥११॥

नारदः-स्वस्ति ते । (नेपथ्यात्)

वयं पिका नन्दनवासपूता विभो त्वदीयागमनेन दृष्ट्वा
विलीनकाष्ण्या मधुरागरक्ताः स्तुमो यशो भीतिहरं समच्येम् ॥१२॥
नारदः-अथ देवराजोऽपि नन्दनमाध्यमेन मां स्तौति ।

अलकेश्वरः-अथ किम् ।

नारदः-अलकेश्वर ! सपरिवारः कुशली असि ।

अलेश्वरः-भवतां कृपया सर्वं कुशलमेव केवलं एका दुश्चिन्ता
मां विधूनयति ।

नारदः-का सा ?

अलकेश्वरः-कन्यके मदीये विवाहयोग्ये स्तः । तयो वरान्वेषणे
महत् काठिन्यमनुभवामि । त्रिलोक्यां भ्रमता भवता
दृष्टो कश्चिद्वरश्चेद् समादिश्यतां ।

नारदः-वरान्वेषणे समर्थं न यापय । संसदि कथाप्रसङ्गेन पित्रा
निर्दिश्यमानां भवितव्यतामेवात्र शृणु ।

उभौ-भगवन् आवेदय ।

नारदः-महर्षिसभायां तेनाजेन भणितम् “यथा कौवेर्योः कन्ययो
विवाहो महाविदुषा गणेशेन भवितेति” । को नाम
गजमुखाय लम्बादराय वराय स्त्रीयां गुणाढ्यां कन्यां
दास्यतीति तैराक्षिप्तः स विभुः जगद् न करिष्यति तु
भागवेयमन्यस्य प्राप्स्यते किं ।

अलकेश्वरः-कर्तव्यमेव, कोन्योपायः ।

कौवेरी-भगवन् कथं स्त्रीकरिष्यति भगवान् शङ्करः ।

नारदः-यथा त्वं स्त्रीकरोषि तथैव सोऽपि स्त्रीकुर्यादेव ।
को नु भावितव्यतां वारयिष्यति ।

अलकेश्वरः-भगवन् तथा यततां यथा विवहोऽयं सम्भवो भवेत् ।

नारदः-गत्वा प्रेरयामि देवराजं तव साहाय्यकरणाय ।

(निष्क्रान्तः)

अलकेश्वरः-अहो मुनेर्गतिः

सन्दिश्य एवं मुनिरिन्द्रसद्य गच्छन् शनै र्खं व्यगमत् पुरस्तात्
स्थूलस्तनुः सूक्ष्मतरो ह्यदृश्यः तपः प्रभावो वचसामगम्यः ॥१३॥

कौवेरी-वस्तुतो नाथ !

अलकेश्वरः-प्रिये सन्तुष्टा भव सन्प्रति ते चिन्तनं न युक्तं ।

श्रीमन्तं भगवन्तं शङ्करमाराध्य विवाहप्रस्तावं तत्सूनोः
स्वीकारयितुं प्रभविष्यामि । असौ भगवान् दानेऽभ्यस्तः
न च याञ्चायां । अतः स न याचिष्यते मह्यम् ।

सुनन्दा-जयतु नाथ ! तस्मिन् समागते भोजनव्यवस्थायामपि
न भविष्यति किञ्चिद् व्ययो ।

कौवेरी-नाथ ! कल्पतरुः कस्मै याचते । श्रुत्वेदं वृत्तं नास्ति
सीमा मे प्रसन्नतायाः

हार्दं पद्मं विकसितमहो ब्राह्मवाचो निशम्य
पुत्र्योर्भाग्यं सुततसुखदं भावि ताभ्यां महीयो
दुःखं स्वल्पं तपति जननीं भो सुतासंश्रित वै
धन्या कष्टं गलितमधुना विघ्नराजं वृणोतु ॥ १४ ॥

अलकेश्वरः-प्रिये असौ महोपकारी खलु पूजकानां । स्वयं

भुक्त्वाऽपि तुच्छं वस्तु ददाति मनोवाञ्छितं भजकाय ।
तेषां दुःखं द्रष्टुं न पारयते । असावेव वितरति अपवर्गं
न्यूनातिन्यूनसेवया । सांसारिककष्टविषं पीत्वा दापयति
सुखामृतं तदिच्छुकाय । का कथा प्राणिनां देवा
दानवाश्च समानरूपेण रक्षितानेन । पश्य—

विविधदनुजकाम्यं लक्ष्यमासीन्महस्वि
 अमृतमुदधिजन्यं लब्धमेभिर्विषं प्राक्
 कवलितममुनैव स्वार्थैराहित्यभाजा
 अकृत सुखिन एतान् प्राप्तपीयूषरत्नान् ॥ १५ ॥
 कौवेरी-महाराज ! अहितकरो खलु विलम्बः । भगवन्तं द्रष्टुं
 गच्छतु महाभागः सह दायोदैः ।

अलकेश्वरः-प्रिये क्षिप्रकारितां त्यज । अस्माभिः सुपूजितो
 भगवान् नारदः श्रीमन्तं शक्रं समाराध्य श्रीशिवप्रसन्न-
 करणाय शीघ्रमेव सूचनां दापयिष्यति । महतां
 पार्श्वे महतामेव भवति सत्क्रिया । मादृशाः क्षुद्रसेवका
 एतावतीं महतीं वार्तां तत्र समुपस्थापयितुं न समर्थाः ।
 कार्योऽयं महान् । विना महान्तमस्य साधनं दुष्करं ।

कौवेरी-महाराज ! यत्नं विना कार्याणि न सिद्ध्यन्ति । सुतं
 प्रत्युदाराऽपि माता रुदते एव स्तन्यं ददाति ।
 अत्युदारोऽपि प्रभुः समाराधनमपेक्षिष्यते ।

अलकेश्वरः-सर्वं साधयति विधिरेव । अत्रस्थैरेवास्माभिः
 समाराधनं विधेयं ।

दौवारिकः- प्रविश्य) विजयतां महाराज उर्वशी द्वारि प्रतीक्षते ।

श्रुत्वा देवः प्रमाणम्

अलकेश्वरः-सादरमानय

दौवारिकः-यथा निदेशः (निष्क्रान्तः)

उर्वशी-विजयतां देवः

अलकेश्वरः-आगम्यतां देवि । अस्ति कुशली तत्रभवान् शक्रः

उर्वशी-सर्वं कुशलं तत्रभवतां । श्रीमते आशिषो वितरति ।

अलकेश्वरः-अनुगृहीताः स्मः ।

उर्वशी-भगवता नारदेनादिष्टोऽस्माभिः सम्प्रार्थितश्च महाराजो
 देवराजो भगवन्तं शङ्करमवुरुध्य विज्ञापयति यद् भवता

परेश्वरवलोकनीयो देवः पुराशक्तिरहमपि कालेन साहस्यं
करिष्य इति ।

अलकेश्वरः-अयि महनीये ! वारम्वारं साष्टाङ्गं प्रणमामि
यथानिदेशं प्रस्तुतो भविष्यामि ।

उर्वशी-निवेदयिष्यामि यथोक्तं श्रीदेवराजमहोदयाय । (निष्क्रान्ता)

अलकेश्वरः-अयि गमनमङ्गलं समाचरितुं गृहं प्रविश वामे ।

कौवेरी-तद्दिनं कीदृशं भविष्यति यदाऽवलोकयिष्यामि
दुहितृसहितं जामातरम् ।

अलकेश्वरः-तदा तु सर्वमेव नभस्तवहस्ते भविष्यति ।

(निष्क्रान्ताः सर्वे)



(ततः प्रविशति मेनका)

मेनका-(स्वगतम्) पुरुषस्य तेज एवास्ति सम्पूज्यं न च जीवनम् ।
 इदमेव संसरणं यत्पूर्वं रक्तास्थिवर्षयाऽगम्यमासीत्
 तदेवाधुना देवर्षिगमनागमनेनागम्यमस्ति । इयं सा एव
 देवपुरी यत्र गृहाद् बहिः नावलोक्यते स्म नरो नारी वा
 नाश्रूयत वेदध्वनिस्तत्रैव सामगानैः कर्णकुहराणि
 स्फटन्ति । यत्र भोजननिर्माणजन्यधूमपरम्परा अदृश्या
 आसन् तत्रैव दृश्यन्ते आहिताग्नयः । अहो
 प्रभावस्तेजसां । कियत् सुन्दरं कर्म कृतं देवराजेन
 गणेशं रक्षामन्त्रित्वे समुपस्थाप्य ।

उर्वशी-(प्रविश्य) सखि कथमेकाकिनी भ्रमसि ।

मेनका-उर्वशी चकितास्मि गणेशव्यवस्थयानया । अयमस्ति
 अस्मत्समन्तम् समुत्पन्नो बालकः परन्तु कियानस्ति
 बुद्धिमान् री ।

उर्वशी-मेनके देवपुर्यामस्ति का तस्य व्यवस्था । गत्वा पश्य
 भूलोकं पातालं वा । न जानासि किं देवाः पुरीभिमां
 त्यक्त्वा गच्छन्ति भारतं । महाराजेनानुरुध्य बहवः
 स्थापिताश्चात्र ।

मेनका-(परिक्रम्य) सखि पश्य सभाभवनमिदं पूरितप्रायम-
 धुनैव । सम्भवतः स्थानग्रहणाय चावयोर् नास्ति
 एकोऽपि मञ्चः किम् ।

उर्वशी-सखि ! कतिपयैरेव दिवसैः पूर्वं नासीदेकोऽपि स्थाताऽत्र
 मञ्चेषु । अस्माभिरानन्दितोऽपि देवराजः पूर्णं न हसति
 स्म ।

मेनका-सर्वमिदं विभाव्यैव भारतीया मनीषा तेजसां पूजनाय
 चोपदिशति ।

(ततः प्र व श त देवराजः । सर्वे उत्तिष्ठन्ति)

देवराजः-तिष्ठन्तु अत्र भवन्तः । (सर्वे तिष्ठन्ति)

येषां महोदयानां याः समस्याः सन्त्यसमाहितास्ताः
ब्रुवन्तु लिखित्वा वा ददतु ।

देवाः-विजयतां महाराज ! नास्ति किञ्चिदपि समस्यारूपं
मादृशां । सर्वे कुशलिनः ।

भूदेवाः-जयतु महाराजः भूलोकेऽपि नास्ति काचित्समस्या ।
प्रजाः दिवानिशां धन्यं धन्यं नदन्ति । वर्धते तपः ।

देवराजः-गच्छन्तु स्वस्वस्थानं तत्र भवन्तो भवन्तः । समाकलय्य
च दोषान् सूचयन्तु येन प्रजा मे किञ्चिदपि कष्टानुभवं न
कुर्यात् । (देवाः भूदेवाश्च निष्क्रान्ताः)

प्रतिहारी-जयतु जयतु देवः रक्षामन्त्रिमहोदया दर्शनमाका-
क्षन्ति । श्रुत्वा देवः प्रमाणम् ।

देवराजः-त्वरितं सादरं प्रवेशय ।

प्रतिहारी-यथा आदेशः । (निष्क्रान्तः)

गणेशः-विजयतां महाराज ! एषो गणेशः प्रणमति । सर्वं कृतं
यथानिर्देशमासीत् श्रीमतां । च्युतिश्चेत् क्षम्यतां । अत्र
कर्तव्यम् मे निर्दिशन्तु तत्र भवन्तः ।

देवराजः-साधु ! भवान् वर्धतां । काऽपि च्युतिर् नास्ति । चारैः
स्थितिं ज्ञात्वा स्वकीयं कार्यं विधेयं । किं ते प्रियं
करवाणि ।

गणेशः-महाराज ! न च देवपुरीमात्रमेव अपि तु सर्वा धरा
अपि सम्यक् सुरक्षिता । सैन्यमभ्यासार्थं गुप्तस्थाने
प्रेषयितुमनुजानातु तत्र भवान् । आधुनिकाश्चैः सम्पूरयितुं
विशेषं धनं च स्वीकरोतु महाभागः ।

देवराजः-प्रेषय सैन्यं यथाभिलषितं । कियन् धनं स्वीकरवाणि ।
गणेशः-एकादशार्बुदमात्रम् ।

देवराजः-हस्ताक्षरमिदं प्रस्तुत्य गृहाण कोषागारात् । अन्यत् किं
करवाणि ।

गणेशः—उदारा दृष्टिः कृपालो विशेषेण ।

देवराजः—सविशेषं । सेनापतेः कार्याणि सन्ति सन्तोषदायकानि ।

गणेशः—महाराज न केवलं सन्तोषदायकमेव अपि तु प्रशंस्यं पुरस्करणीयं च ।

देवराजः—पुरस्कारदण्डौ मूलाधारौ प्रशासनस्य । सुष्ठुकारिणे पुरस्कारमनुचितकारिणे च दण्डस्य सततं देयौ । अतथात्वे अनुचितकारिणो निर्भयाः सुष्ठुकारिणश्चोत्साहहीना भवन्ति । अतः स्वल्पोऽपि पुरस्कारः समयेन देयः ।

गणेशः—एषा सूचिका अनुज्ञापनार्थं प्रस्तुता ।

देवराजः—मन्दबुद्धिरूपदेशेनाऽपि नावगच्छते । तुम्यं बुद्धिस्वरूपाय किमुपदेष्टव्यम् । अति प्रसन्नोऽस्मि । जीवने सदा त्वां सिद्धयो बुद्ध्यश्च वृण्वन्तु ।

गणेशः—महाराज ! सैन्यसमीपं गन्तुमनुजानातु श्रीमन् ।

देवराजः—गच्छतु । (निष्क्रान्तो गणेशः)

उर्वशीमेनके—स्वागतं श्रीमते ।

देवराजः—समोपमागम्यतां कथं दूरे स्यः । वहोः कालात् दृष्टोऽसि मेनके !

मेनका—शोभन एव प्राप्यते शोभनं महाराज । यथा भगवान् शङ्करोऽस्ति नियन्त्या शास्ता कृताग्रमी चातिशयोदारस्तथैवायं पुत्रस्तस्य ।

देवराजः—विस्पष्टं भण ।

मेनका—प्रकृतिस्ते महाराज प्रतिपलं प्रशंस्यते भवन्तं । रिपवः स्वदुर्गेषु आप भोता एव सञ्चरन्ति । त्रिभुवने भ्रमन्त्या मया कुत्राऽपि नालोकिताः दोषाः राज्ञां प्रजानां शासकानां वा ।

देवराजः—तु गृहाण पुरस्कारमस्य ।

मेनका-नाहं पुरस्कारास्पदं । पुरस्करणीयो गणेशो भवान् वा ।

देवराजः-तस्मै एव पुरस्कारं देहि । लप किं दातुमिच्छसि ।

मेनका-यद् भवानभिलषति वा यदुर्वशी अनुमोदयति ।

उर्वशी-तस्मै देये कन्यके अलकेश्वरस्य ।

मेनका-री दुष्टे कन्यके अलकेश्वरस्य देये त्वया वानेन महापुरुषेण?

उर्वशी-अथ किं । सम्प्रति विधिरमि ।

मेनका-भवतः समक्षमियं करोति धृष्टतां । कथं भवान् न दण्डयति ।

देवराजः-मेनके मा कुपः सा सत्यं वदति । (हसति)

मेनका-भवानपि परिहासं करोति । (क्रोधं नाटयन्)

देवराजः-अयि शुभे क्रोधं त्यक्त्वा शृणु (उर्वशीमुखो भूत्वा)
वद किमभवत् ।

उर्वशी-महाराज तत्र भवान् अलकेश्वरोऽगच्छत् कैलाशं भवता
साकं स्वीकृतं च शम्भुना गणेशविवाहः एतावत् तु
जानात्येव भवान् ।

देवराजः-आम् ततः परं वद ।

उर्वशी-ततः परं कन्ययोरूपगुणादिज्ञानाय प्रेषिता गिरिजया
स्वसहचरी अलकां ।

देवराजः-कृतमिदं समुचितमेव मात्रा यतो हि—

अश्वे स्थितो रश्मिधरो बलिभ्याम् भीतिं न विन्देन् मुदितिं लभेत
आशाः समेयान् क्षणमात्रयत्नात् एवं न चेत् स्यात् खलिति दधीत १

मेनका-अथ किं

कृषिः स्वहृतेन कृत्वा समृद्धिं ददाति नो चेद् विपदः प्रसूते

सुत य तद्वत् करपीडनं सत् निभाल्य कुर्वन् कुशली सदा स्यात् ॥२॥